


ظہور الدین خان امرتسری

تحریک پاکستان میں
مولانا عبدالحامد بدایونیؒ
کے کردار کی ایک جھلک



ادارہ پاکستان سائنسی

گا ہے گا ہے باز خواں

آلہ اندُیا مُسلم لیگ کے

صد سالہ جشن تاسیس

۱۹۰۶ء تا ۲۰۰۵ء

کے موقع پر تحریک پاکستان کے مجاہد

مولانا عبدالحامد بدایونی

کا ایک ناقابل فراموش

خطبہ صدارت

(۱۹۴۱ء)

تحریک پاکستان میں
مولانا عبدالحامد بدایونیؒ
کے کردار کی ایک جھلک

ترتیب و تدوین
ظہور الدین خان امرتسری

اولاد پاکستان سٹوڈیو

35-رائل پارک، لاہور 54000 فون: 6363009

کتاب	: تحریک پاکستان میں مولانا عبدالحامد بدایونی
مشمولات	: (۱) انتخابات کے ضروری پہلو (مطبوعہ ۱۹۳۶ء) (۲) خطبہ صدارت برائے پاکستان کانفرنس (مطبوعہ ۱۹۴۱ء) از: مولانا عبدالحامد قادری بدایونی
ترتیب و تدوین	: ظہور الدین خان امرتسری
طبع جدید	: ذی قعدہ ۱۴۲۶ھ / دسمبر ۲۰۰۵ء
صفحات	: ۹۶
بسمی و اہتمام	: سید اویس علی سہروردی
ناشر	: ادارہ پاکستان شناسی، ۳۵۔ راکل پارک لاہور ۵۴۰۰۰ فون: ۶۳۶۳۰۰۹
تعداد	: ۱۱۰۰
قیمت	: پچاس روپے
تقسیم کار	: اورینٹل پبلی کیشنز تجمل ٹاور، دربار مارکیٹ، گنج بخش روڈ، لاہور فون: ۷۲۱۳۵۷۸

ترتیب

گزارش احوال واقعی ۵ ظہور الدین خاں

انتخابات کے ضروری پہلو

۲۵-۲۰

مسلم لیگ نمایندگی کی کیوں مستحق ہے؟..... مسلم لیگ کے اصول..... رائے دہندگان
کا فرض..... نمایندگان کا قومی فریضہ..... ممبران اسمبلی کے انتخاب کی غرض و غایت
..... ممبروں کا معیار قابلیت..... رائے دہندگان کے حقوق..... ووٹ حاصل کرنے
کے ناجائز حربے.....

مولانا عبدالحامد بدایونی اور تحریک پاکستان ۴۱ خواجہ رضی حیدر

چند تاریخی حقائق ۵۲ سید محمد فاروق القادری

خطبہ صدارت پاکستان کانفرنس بمقام لدھیانہ (اگست ۱۹۴۱ء)

۶۳-۹۴

لدھیانہ کی اہمیت..... تاریخ ماضی کا تذکرہ..... قیام کانگریس..... انگریزی تعلیم.....
مسلمانوں کی سیاسی زندگی کا آغاز..... مسلم لیگ کا قیام..... مسٹر گوکھلے اور مسلمانوں
کے حقوق کا اعتراف..... مولانا محمد علی کی سیاسیات میں شرکت..... تقسیم بنگال کی تنبیخ
کا اعلان..... مسجد کانپور کا المناک حادثہ..... جنگ طرابلس و بلقان اور مسلمانان
ہندوستان..... ہندو مسلم اتحاد کی مساعی..... میثاق لکھنؤ..... مولانا محمد علی و شوکت علی پر
حکومت کا عتاب..... تحریک خلافت اور کانگریس..... مسٹر گاندھی اور ان کے رفقاء کا
طرز عمل..... شدھی و سنگھٹن..... نہر ورپورٹ..... مسلم کانفرنس کا قیام..... گول میز
کانفرنس..... ۱۹۳۵ء کا ایکٹ..... تحریک اتحاد مسلمین اور مسلم لیگ کی تنظیم نو..... نتیجہ
انتخاب..... کانگریسی وزارتوں کے کارنامے..... کانگریس اور انگریزوں کا گٹھ جوڑ.....
مسلمانوں کا عزم و ثبات..... ضمنی انتخابات میں کانگریس کی ناکامیاں..... مجلس
خلافت اور مسلم لیگ..... مسلم لیگ کی تنظیم جدید اور دستوری تبدیلیاں..... مکمل
آزادی، واحد نصب العین..... مسلم لیگ اور کانگریس کا اصل اختلاف..... کانگریس
کی طرف سے مرکز کا مطالبہ..... تقسیم ہند یا پاکستان..... پاکستان یا اسلامی
حکومت..... شبہات کا ازالہ..... پاکستان کے فوائد..... مجلس احرار سے خطاب.....
کارکنان مسلم لیگ اور نوجوانان ملت سے خطاب.....

گزارش احوال واقعی

تاریخ شاہد ہے کہ پاکستان کا قیام کوئی اتفاقی حادثہ نہیں بلکہ اس کے پیچھے دو قومی نظریہ کی بنیاد پر بر عظیم کے مسلمانوں کی ایک طویل جدوجہد ہے۔ اس جہد مسلسل کی قیادت مختلف ادوار میں ملت کے جید رہنما کرتے رہے۔ آزادی کی یہ جنگ بر عظیم کے گوشہ گوشہ اور نگر نگر میں لڑی گئی۔ یہاں تک کہ ۱۴ اگست ۱۹۴۷ء کو قائد اعظم محمد علی جناح کی قیادت میں مسلمانان بر عظیم نے اپنی منزل کو پایا۔ ہمارے اسلاف نے بے شمار قربانیاں دے کر آزادی حاصل کی۔ تحریک آزادی کی سینکڑوں شخصیات ابھی تک پردہ اخفاء میں ہیں اور ان گنت ایسے بھی لوگ ہیں جن کے کارہائے نمایاں تا حال یک جا نہیں کئے گئے۔

قیام پاکستان، تاریخ کا کوئی معمولی واقعہ نہیں ہے اور نہ ہی وہ لوگ کچھ کم اہمیت کے حامل ہیں جن کے مجاہدانہ کارناموں سے تحریک پاکستان کا قافلہ رواں دواں رہا۔ مولانا عبدالحامد بدایونی اُن نمایاں ترین سیاسی اور مذہبی راہنماؤں میں سے ہیں جنہوں نے تحریک آزادی میں بھرپور حصہ لیا۔ ہم جہاں قومی سطح پر تحریک قیام پاکستان کے مختلف ادوار اور مختلف پہلوؤں پر کوئی قابل قدر کام نہ کر سکے وہیں ”یہ بھی حقیقت ہے کہ علماء کے رول پر کوئی مبسوط اور مخصوص کام ابھی تک نہیں ہوا۔“ تحریک پاکستان

۱۔ ایچ۔ بی۔ خان: ”برصغیر پاک و ہند کی سیاست میں علماء کا کردار“ (بیسویں صدی میں ۱۹۴۰ء تک) قومی ادارہ برائے تحقیق تاریخ و ثقافت، اسلام آباد۔ طبع اول ۱۹۸۵ء۔ مقدمہ صفحہ۔ ل

کے بعض کارکنان کے خیال میں ”یہ کام مسلم لیگ کو کرنا چاہئے تھا کہ وہ اکابر تحریک پاکستان کے تاریخی کردار سے قوم کو آگاہ کرتی مگر ایسا نہیں ہو سکا جو قابل افسوس ہے۔“ چنانچہ آج ہمارے طالب علم ہی کیا کئی استاد بھی تحریک پاکستان کا مکمل شعور نہیں رکھتے..... اور پروفیسر سید صغیر حسین کے بقول... تعلیمی اداروں میں اساتذہ اور طلبہ تک وہ نہ رہے جو ہونے چاہئیں تھے، وقت گزرنے کے ساتھ ساتھ مقصدیت سے بے بہرہ نسل تیار ہوتی گئی۔ یہ عجیب طرفہ تماشا ہے کہ ہماری نصابی اور غیر نصابی کتب کو تحریک آزادی اور تحریک پاکستان کے حقیقی مجاہدین و قائدین کے احوال سے بوجہ محروم رکھا گیا ہے۔

بعض لوگ مسلسل اس کوشش میں ہیں کہ دو قومی نظریہ جو پاکستان کی اساس ہے، اس کا بطلان کیا جائے۔ حال آں کہ دو قومی نظریہ حقیقت ثابت ہے، تحریک پاکستان کے جوش اور جذبہ کے پیچھے ”دینی عصبيت کا رفرما تھی۔ تحریک کے راہنما ”پاکستان کا مطلب کیا لا الہ الا اللہ“ کا فلک شگاف نعرہ بلند کر رہے تھے۔ اس نعرے نے رنگ، نسل، علاقائیت، لسانی اور فرقہ وارانہ اختلاف حرف باطل کی طرح مٹا دیئے تھے، لیکن اس نعرے کو عوام تک پہنچانا مسلم لیگ کے چوٹی کے عمائدین کے بس کی بات نہ تھی۔ وہ تو ”صاحب، سر اور نواب“ تھے اور عوام سے الگ تھلگ رہتے تھے۔ ان تک ایک عام آدمی کی پہونچ نہ تھی..... یہ علماء اور مشائخ ہی تھے جنہوں نے عوام کو باور کرایا کہ مسلم لیگ ”صاحبوں“ کی جماعت نہیں بلکہ یہ ان کی اپنی جماعت ہے جس کی اساس لا الہ الا اللہ پر اٹھائی گئی ہے۔ قرار داد لاہور مولوی ابوالقاسم فضل الحق نے پیش کی تو اس کی تائید کرنے والوں میں مولانا عبدالحامد بدایونی پیش پیش تھے..... یہ ایک

اصل حقیقت ہے کہ اگر علماء و مشائخ تحریک پاکستان میں شامل نہ ہوتے تو مسلم لیگ عوامی جماعت نہ بنتی اور نہ ہی اس جماعت کا پیغام لوگوں کے دلوں میں اترتا۔“ چنانچہ وہ قائدین جنہوں نے پشاور سے لے کر راس کماری تک اور کوئٹہ سے لے کر چٹاگانگ تک مسلم بیداری کے لئے بھاگ دوڑ کر کے مسلم انڈیا میں پاکستان کے قیام کو ممکن بنایا اور قائد اعظم کی قیادت میں مسلم اُمّت کے ادھورے خواب کو شرمندہ تعبیر کیا ان میں حضرت بدایونی کا نام بہت نمایاں ہے۔

ایک مفکر کا قول ہے کہ وہ قوم جو اپنے اسلاف کے کارناموں سے بے خبر ہے اس قابل نہیں کہ دنیا میں زندہ رہے۔ بد قسمتی سے ہم ایک ایسی ہی قوم ہیں۔ اپنے محسنین کو ہم نے فراموش کر دیا ہے اور ان کے کارہائے نمایاں کو طاق نسیان بنا دیا ہے حد یہ ہے کہ ہم نے بانی پاکستان تک کے فرمودات کو کلیئاً نظر انداز کر دیا ہے نتیجہ ظاہر ہے۔ دراصل ۱۹۴۸ء میں قائد اعظم کی وفات کے بعد مسلم لیگی زعماء ذاتی اغراض اور کرسی نشینی کی جنگ میں الجھ گئے اور ارباب بست و کشاد، اقتدار کی حریصانہ کشمکش (ہنوز یہ سلسلہ جاری ہے) اور اختیار کی رسہ کشی کی تاریخ مرتب کرنے لگے اور مقصد حقیقی سے غافل ہو گئے۔ اصل پاکستان کے خواب کیا تھے اور تعبیر کیا نکلی۔ یہ ایک درد آمیز داستان ہے۔ چوں کہ مذکورہ خرابی ہمارے ہاں ابتداء ہی سے در آئی تھی اس لئے تحریک پاکستان کے بعض بھی خواہ وقتاً فوقتاً اصلاح احوال کی جانب توجہ بھی دلاتے رہے، چنانچہ مجاہد تحریک پاکستان مولانا عبدالستار خاں نیازی (مرحوم) نے اپنی خود نوشت سوانح ”ہوتا ہے جادہ پیا“ میں اس کا ذکر کیا ہے جس کا یہاں تذکرہ بے جا نہ ہو

محمد اسلم، پروفیسر: گزارش احوال واقعی۔ ”تحریک پاکستان اور مشائخ عظام“ از محمد صادق قصوری۔ ریاض برادرز، طبع اوّل ۱۹۹۶ء، ص ۳۔

گا اور بانی پاکستان کی وفات کے بعد کے نظریاتی، اخلاقی، ثقافتی اور سماجی قدروں کے زوال اور (اندرونی) سیاسی خلفشار کو سمجھنے میں مدد ملے گی۔ ”فکری انتشار اور ذہنی طوائف الملوکی کا احساس“ کے عنوان سے مولانا مرحوم لکھتے ہیں کہ

”جس اجتماعی فساد اور ملتی انتشار کا احساس کرتے ہوئے ہم نے ۱۹۵۰ء میں آل پاکستان مسلم لیگ کنونشن کے ذریعے ملک کو ایک مربوط اور مبسوط منشور کے ذریعے وحدت فکر کی دعوت دی تھی، سرکاری درباری مسلم لیگ کو اُس وقت اس کی اہمیت کا اندازہ نہ ہوا اور بدستور اقتدار کی چھینا جھٹی اور کرسیوں کی تقسیم میں مگن رہے۔ بالآخر مسلم لیگ کی ہیبت انتظامیہ میں مضمحل خرابی میں کار پردازائے جماعت کو مجبور کر دیا کہ وہ بھی بدلے ہوئے حالات میں قوم کو ایک قابل عمل اور مقبول اور پسندیدہ لائحہ عمل پیش کریں۔ چنانچہ ۲۴-۲۵ نومبر ۱۹۵۶ء کو ہمارے کنونشن کے پورے ساڑھے چھ سال بعد مغربی پاکستان مسلم لیگ کانفرنس کا انعقاد باغ بیرون موچی دروازہ، لاہور میں ہوا جس میں صدر مجلس استقبالیہ (میاں امیر الدین، ۱۸۸۹ء تا ۱۹۸۹ء) نے اپنے خطبہ استقبالیہ میں اعتراف شکست کے طور پر کہا کہ

”اس اہم اور نازک وقت میں ملک کو پھر اس قیادت کی ضرورت ہے جو اسلام کے ملتی تصورات اور اس کے اجتماعی نظام سے ہمدردی رکھتی ہو اور نیل کے ساحل سے لے کر کاشغر اور قسطنطنیہ سے کراچی اور انڈونیشیا تک پھیلی ہوئی عالمگیر مسلم

قومیت کی علمبردار اور جس کے تمام عزائم مسلمانوں کی خواہشات اور تخیلات کا عکس اپنے اندر رکھتے ہوں۔ اس قسم کی قیادت کی ضرورت کو مسلم لیگ کے علاوہ اور کوئی جماعت پورا نہیں کر سکتی۔ اور اس کا نفرنس کا بھی یہی مقصد ہے کہ مسلم لیگ کس طرح اپنا پرانا مقام اس ملک کے مسلمانوں کی قیادت کے لئے پھر حاصل کر سکتی ہے؟

یہ سوال جس قدر اہم ہے اُسی قدر مشکل ہے۔ اس کے صحیح جواب کے حصول کے لئے کافی فراخ حوصلگی اور جرأت کی ضرورت ہے۔ ہم کو اگر ایک روشن مستقبل کی بنیاد رکھنی ہے تو اپنے ماضی اور حال پر پوری ہمت اور صداقت کے ساتھ تنقید اور احتساب ناگزیر ہے۔ ہم آج یہاں اس لئے جمع ہیں کہ اپنے ماضی کے ہر اُس گوشہ کو تلاش کریں، جو ہماری لغزشوں اور کمزوریوں سے داغدار ہے۔ اور اپنی اور اپنے رہنماؤں کی ہر غلطی اور کمزوری کو ظاہر کریں، جس نے مسلم لیگ کی قیادت سے ملک کو محروم کر دیا۔ اگر آج ہم نے اپنے فرض میں کوتاہی کی اور چند عہدوں کی خاطر رہنماؤں سے خوف کھا کر حق بات کو چھپایا تو یقین کیجئے مسلم لیگ اس دلدل سے کبھی نہیں نکل سکتی۔ جس میں خود ہماری کوتاہیوں کی وجہ سے آج پھنس گئی ہے۔^۱

۱۔ امیر الدین، میاں: خطبہ استقبالیہ، مغربی پاکستان مسلم لیگ ورکرز کانفرنس، مطبوعہ اردو پریس، لاہور ۱۹۵۶ء، ص ۵۴ (عبدالستار خان نیازی، مولانا محمد۔ ”ہوتا ہے جادہ پیا“، قلمی مسودہ مملوکہ ظہور الدین خاں)

خطبہ استقبالیہ

میاں امیر الدین ایم ایل ۴

صدر مجلس استقبالیہ

مغربی پاکستان مسلم لیگ و کرز کانفرنس

۲۵، ۲۴ نومبر ۱۹۵۶ء باغ بیرون موچی دروازہ لاہور

میں پڑھا گیا

موضوع: کتابچہ ”خطبہ استقبالیہ“ از میاں امیر الدین، مطبوعہ اردو پریس، لاہور ۱۹۵۶ء

جب پاکستان بنا تو زمام کار سنبھالنے والوں میں اکثر ایسے لوگ تھے جو قوم کو اس کی منزل سے دور لے گئے اور ”پاکستان کے قیام کا مقصد پورا کرنے کے لئے کوئی ٹھوس بنیاد فراہم نہ کی۔“

اوپر کی سطور میں آپ نے سن پچاس اور چھپن کی ایک جھلک ملاحظہ فرمائی، پھر کیا ہوا یہ ایک طویل کہانی ہے۔ ”چھینا جھپٹی اور مفاد پرستی“ سے عبارت ہماری قومی تاریخ کا نوحہ لکھنے والے یہ کہنے پر مجبور ہو جاتے ہیں۔

”ملک پر مفاد پرستوں کی گرفت شروع ہی میں مضبوط ہو گئی تھی۔ متروکہ جائیداد زہر قاتل کی طرح معاشرے میں داخل ہو گئی اور حرص و ہوس کا بازار ایسا گرم ہوا کہ لوگوں کا حلیہ بدل گیا۔ نو دولتوں، شعبہ بازوں اور گرہ کنوں کی بن آئی..... پھر یہ ظاہر ہونے لگا کہ مسلمانوں کا تہذیبی ورثہ وہ نہیں تھا جو تحریک پاکستان کے وقت بیان کیا گیا تھا اور اسلامی قدریں وہ نہیں تھیں جن کی تشریح علامہ اقبال اور قائد اعظم نے کی تھی۔ گویا ان کی تفسیر قبائلی سرداروں، جاگیرداروں اور سرمایہ داروں کے پاس تھی اور جو بھی ان کے مفاد کا مخالف تھا وہ قوم و ملک کا مخالف ٹھہرایا گیا۔“

اور بقول سید سبط الحسن ضیغم..... ”پاکستان میں گزشتہ سالوں سے نکلسن، سنڈیمین، نیپئر، ہڈسن، گف، کچر اور اپچی سن کے پروردگان کا سہ لیسوں کی اولاد ہی کا راج ہے، جنہوں نے پاکستان کو انتہائی بدترین حالات سے دوچار کر کے ایسی دلدل

۱۔ دیکھئے۔ انٹرویو، میر معظم علی علوی، ڈاکٹر از نجم الحسن عارف۔ ہفت روزہ ”زندگی“ لاہور ۷ تا ۱۳ نومبر ۲۰۰۴ء، ص ۴۲ کا لم ۴

۲۔ اختر حسین رائے پوری، ڈاکٹر۔ ”گردِ راہ“، مکتبہ دانیال، کراچی۔ طبع اول ۲۰۰۰ء، ص ۱۵۷ و ۱۵۸

میں پھنسا دیا ہے کہ ایک بار پھر لوگ مایوس اور پریشان دکھائی دے رہے ہیں یہی وجہ ہے کہ ایک بحران سے نکلنے ہیں تو دوسرے میں پھنس جاتے ہیں۔ آزادی کی قدرو قیمت اور اس کا احساس بھی انہی لوگوں کو ہوتا ہے جنہوں نے اس غیر معمولی نعمت کے لئے نسل در نسل خون دیا ہو..... لیکن ایسا لگتا ہے کہ پاکستان، پاکستان دشمنوں کے لئے بنا ہے اور اس کے بنانے والوں کی اولادوں کا بھی آج پتہ نہیں چلتا۔ کیوں کہ بقول سردار عبدالرب نشتر، منزل پر وہ لوگ قابض ہو گئے جو شریک سفر ہی نہ تھے۔

مذکورہ طبقہ، جوانگریزوں کے مراعات یافتگان خان بہادر اور سرداروں کی اولاد ہے، نے پاکستان کے لئے کوئی قربانی نہیں دی، لیکن حکمرانی کو اپنا دائمی حق سمجھتا ہے۔ آزادی یقیناً ایک بڑی نعمت ہے مگر انہوں نے بتدریج اس کی آزادی کو اقتصادی غلامی میں بدل دیا ہے۔ آج ملکی معیشت کا مسئلہ ہر خاص و عام کے لئے سوہان روح بنا ہوا ہے کہ آئندہ کی نسلیں بھی قرضوں کی لپیٹ میں جکڑ دی گئی ہیں..... اگر ایک طرف عام آدمی ہے جو فلاکت زدہ خستہ حال اور دو وقت کی نان جوئیں کا محتاج ہے تو دوسری جانب حکمران اور ان کے بھائی بند (سرمایہ دار اور جاگیردار) اللے تللے کر کے عیش و عشرت کی زندگی گزار رہے ہیں، لیکن بے کس، ناچار، مفلس و نادار عوام کو مجبور کر دیا گیا ہے کہ وہ بیروزگاری کو اپنی قسمت سمجھیں، اس غربت، بھوک، افلاس اور بیماری کو ہی اپنا مقدر تسلیم کر کے اس نظام زر کے تابع ہو جائیں۔ پچھلے ستاون (۵۷) سال سے یہ عمل جاری ہے..... لیکن یہاں ہمیں اس بات کی بھی قطعاً کوئی پروا نہیں کہ سرمایہ

۱۔ روزنامہ نوائے وقت لاہور ۹ اکتوبر ۱۹۹۸ء بعنوان: ”کالے خان شہید اور نکلسن کی یاد“ از سید سبط الحسن ضیفم

۲۔ محمد اشرف لودھی، انٹرویو حکیم محمد موسیٰ امرتسری، مطبوعہ ماہنامہ ساحل، کراچی مارچ ۱۹۹۳ء، ص ۲۵

۳۔ روزنامہ آواز، لاہور ۱۰ جنوری ۲۰۰۵ء، ص ۴ مضمون ”پاکستانی ریاست کا سیاسی خلفشار“ از ڈاکٹر لال خان

دارانہ اور جاگیر دارانہ نظام کے بارے میں بانی پاکستان کے خیالات کیا ہیں یا پھر انہوں نے لاکھوں غریب غرباء اور مسکینوں کے افلاس کو دور کرنے کے لئے کیا کہا ہے؟..... اس مسئلہ کو وہ کس قدر اہمیت دیتے تھے اور اسلام کے معاشی نظام کو وہ کتنا مقدم سمجھتے تھے۔ چنانچہ آل انڈیا مسلم لیگ کے تیسویں (۳۰) سالانہ اجلاس منعقدہ دہلی ۲۴/۲۵ اپریل ۱۹۴۳ء میں قائد اعظم اپنے صدارتی خطبہ میں مسلمان سرمایہ داروں اور جاگیر داروں کو انہیں اپنے فرائض سے تغافل پر متنبہ کرتے ہوئے ارشاد فرماتے ہیں:

”یہاں میں ان زمینداروں اور سرمایہ داروں کو تنبیہ کرنا چاہتا ہوں جو ہمارے خرچ سے بڑھے ہیں اور ایسے انتظامی طرز کے ذریعہ سے جو نہایت مجرمانہ اور پُرساد ہے اور جس سے ان کو اس قدر خود غرض کر دیا ہے کہ ان سے بدلائل گفتگو کرنا دشوار ہے۔ عوام سے جلب منفعت ان کی رگ و پے میں داخل ہے وہ اسلام کا درس (اسلام کے احکام) بھول گئے ہیں (یا وہ اسلام کی تعلیم کو فراموش کر بیٹھے ہیں)۔ لالچ اور خود غرضی نے ان کو ایسا کر دیا ہے کہ خود ان کو اپنی فرہی کے لئے دوسروں کے مفاد پامال کر ڈالنے میں کوئی باک نہیں ہے۔ یہ سچ ہے کہ ہم آج باختیار نہیں ہیں۔ آپ کہیں دیہات میں جائیے۔ میں نے دیہات دیکھے ہیں وہاں ہمارے لکھو کھا ہم قوم ہیں جنہیں بمشکل دن میں ایک مرتبہ غذا ملتی ہے۔ یہ تمدن ہے؟ یہ پاکستان کا حصہ ہے؟ کیا آپ یہ تصور کر سکتے ہیں کہ لاکھوں آدمی اس طرح لوٹے گئے اور ان کو ایک وقت بھی کھانا نہیں

ملا ہے۔ اگر پاکستان کا تصور یہ ہے تو وہ مجھے نہیں چاہئے۔ اگر وہ عقل مند ہیں (یعنی امراء اور سرمایہ دار) تو انہیں چاہئے کہ دور حاضر کے حالات (نئے حالات) کے ساتھ ساز کریں (مطابق ڈھال لیں)۔ اگر وہ ایسا نہیں کریں گے تو خدا ان کی مدد کرے (تو پھر اللہ ہی ان کی مدد کرے تو کرے یا پھر خدا ان کے حال پر رحم کرے) ہم تو ان کی (کوئی) مدد نہیں کریں گے۔ لہذا ہمیں چاہئے کہ اپنے اوپر اعتماد کریں۔ ہمیں پس و پیش نہیں کرنا چاہئے وہ ہمارا مح نظر ہے ہم اسے حاصل کریں گے۔“

اسلام نے معاشی مسئلہ پر شدید زور دیا ہے چنانچہ قائد اعظم (اور تحریک پاکستان کے ہر اول دستے کے دیگر مذہبی و سیاسی زعماء) نے بھی پاکستان کی معیشت کو ہمیشہ اور ہر جگہ اہمیت دی ہے تاکہ معرض وجود میں آنے والی عظیم مملکت پاکستان میں عوام بالخصوص غریب طبقہ احساس محرومی کا شکار نہ ہو..... آج بھی تقاضائے وقت ہے کہ ہمیں اقبال و قائد کے فرمودات پر عمل پیرا ہو کر اپنی تمام تر توجہ اصلاح احوال کی جانب مرکوز کرنی چاہئے اور ان کی تشریحات کی روشنی میں صحیح معنوں میں، مسلم پاکستان کو حقیقی اسلامی فلاحی رفاہی ریاست (Muslim Welfare State) میں تبدیل کرنا چاہئے جس کے لئے پاکستان کا قیام عمل میں آیا تھا۔ ان رسائل کی از سر نو

۱۔ ”حضرت قائد اعظم کا خطبہ صدارت“۔ شائع کردہ مسلم لیگ صوبہ پنجاب، مطبوعہ تعلیمی پرنٹنگ پریس، لاہور۔ اشاعت اول ۱۹۴۳ء، ص ۲۹-۳۰

قائد اعظم کا پیغام (مرتب) قاسم محمود، سید۔ مطبوعہ الفیصل، لاہور ۲۰۰۱ء، ص ۱۴۲
پاکستان تصور سے حقیقت تک (تالیف و ترجمہ) غلام حسین ذوالفقار، پروفیسر ڈاکٹر۔ بزم اقبال، لاہور ۱۹۹۷ء، ص ۱۶۴

اشاعت کا ایک مقصد یہ بھی ہے کہ قائد اعظم محمد علی جناح کے ممتاز، مخلص اور معتمد رفقاء سے بھی رہنمائی حاصل کی جائے جنہوں نے ان کی قیادت میں حصول مقصد کے لئے زبردست جدوجہد کی..... ”برصغیر میں مسلمانوں کی تحریک آزادی کا مقصد کیا تھا اور کیا قیام پاکستان سے وہ مقصد پورا ہو گیا؟“ اس سوال کا جواب مولانا بدایونی کی زبانی سنئے، وہ اپنے ایک انٹرویو میں فرماتے ہیں:

”برصغیر میں مسلمانوں کی تحریک کا مقصد یہ تھا کہ مسلمانوں کو مذہبی، سیاسی، اقتصادی اور معاشرتی آزادی حاصل ہو۔ ان کی سیاسی اور خارجی پالیسی اس قدر آزاد ہو کہ غیر ممالک اس میں مداخلت نہ کر سکیں، مسلمانوں کا معاشرہ اخلاقی اور مذہبی اعتبار سے اتنا بلند ہو کہ اس کی قدریں قرآن و حدیث کی قدروں سے متحد ہوں۔ قیام پاکستان سے منزل کی راہیں تو متعین ہو گئیں مگر مقصد ابھی پورا نہیں ہوا۔ جن اصولوں کے لئے ہندو مسلم جنگ کا آغاز ہوا تھا وہ ہنوز تشنہ ہیں۔ قیام پاکستان کے ذریعہ بعض مبادیات تو پورے ہو گئے، لیکن اغراض کلیتاً پوری نہیں ہوئیں۔“

مذکورہ اقتباس کے بعد یہ حوالہ بھی پڑھ لیجئے:

..... ”عامۃ المسلمین نے حصول پاکستان کے لئے جس قدر جدوجہد کی وہ صرف اس مقصد کے پیش نظر تھی کہ ”دولت پاکستان“ خالص اسلامی حکومت ہوگی اور اس کا دستور و نظام خالص اور صحیح اسلامی دستور و نظام ہو

اردو نامہ جنگ کراچی۔ استقلال پاکستان ایڈیشن ۱۴ اگست ۱۹۶۸ء انٹرویو مولانا عبدالحامد بدایونی مرتبہ حافظ محمد اسلام

گا۔ مسلمانوں نے اس مقصد عظیم کے لئے جو قربانیاں کیں اور اس راہ میں اُن کو جس قدر آلام و مصائب اور قیامت خیز خونی انقلاب سے دوچار ہونا پڑا۔ دنیا کی تاریخ اُس کی نظیر پیش کرنے سے قاصر ہے، لیکن اگر اب بھی وہ مقصد حقیقی حاصل نہ ہوا تو یہ ملت اسلامیہ کی انتہائی بد قسمتی بلکہ اس کی موت ہوگی اور یہ سب قربانیاں خاک میں مل جائیں گی۔^۱

جیسا کہ پاکستانی حکمرانوں نے (فی الواقع) کبھی ایسی دلچسپی کا مظاہرہ نہیں کیا کہ وہ صدق دل سے ”اسلام کے اعلیٰ و ارفع اصول جن کے عملاً نفاذ کے لئے پاکستان حاصل کیا گیا تھا“ کو کبھی انفرادی، اجتماعی، عوامی، حکومتی بلکہ کسی سطح پر بھی نافذ کرنے کی کوشش کرتے، تمام سابقہ حکومتوں خواہ وہ سول حکومتیں ہوں یا فوجی، مسلم لیگی یا غیر مسلم لیگی حکومتیں تھیں، نے پاکستان کے بنیادی اسلامی نظریہ سے مسلسل روگردانی کی حال آں کہ پاکستان کی اساس ہی نظریاتی ہے اور یہ نظریہ اسلام ہے۔

اس طرح قیام پاکستان کا حقیقی مقصد حاصل نہ کرنے پر مولانا بدایونی بسوز دل ایک موقع پر اس کا اظہار بھی کرتے ہیں کہ دیکھئے!

”جس ملک کو کتاب و سنت کی اساس پر بنایا گیا آج وہاں کتاب و سنت اور مذہب کے ساتھ کیا کھیل ہو رہا ہے؟“^۲

ہر چارہ گر کو چارہ گری سے گریز تھا
ورنہ جو ہم کو دکھ تھے کچھ لا دوا نہ تھے

^۱ ”روائد مرکزی جمعیتہ العلماء پاکستان لاہور“ مرتبہ ابو الحسنات سید محمد احمد قادری، مولانا۔ مطبوعہ امرت الیکٹرک پریس لاہور ۱۹۴۹ء، ص ۱۲

^۲ تاثرات روس (مرتب) مولانا محمد عبدالحامد قادری بدایونی، شائع کنندہ شاہ احمد نورانی صدیقی، مولانا۔ کراچی طبع اول ۱۹۵۷ء، ص ۱۱۱

زیر نظر مطبوعہ تاریخی خطبہ صدارت مولانا عبدالحامد بدایونی نے اگست ۱۹۳۱ء میں بھارت کے ضلع لدھیانہ میں منعقدہ ”پاکستان کانفرنس“ میں پڑھا تھا۔ اس پر ”گزارش احوال واقعی“ کے یہ صفحات قلم بند کئے جا چکے، تو مولانا بدایونی کی ایک اہم تالیف بعنوان ”انتخابات کے ضروری پہلو“ مطبوعہ عثمانی پریس بدایوں ۱۹۳۶ء نظر سے گزری، جسے آل انڈیا مسلم لیگ کے دفتر روہیل کھنڈ سے شائع کیا گیا تھا۔

۱۹۳۵ء کے ایکٹ کے تحت جوں جوں نئے آئین کے نفاذ کا وقت قریب آ رہا تھا، ہندوستان میں سیاسی سرگرمیاں تیز ہو رہی تھیں۔ کانگریس نے دسمبر ۱۹۳۶ء میں فیض پور (یو۔ پی) کے مقام پر منعقد ہونے والے اجلاس میں بڑی رد و کد کے بعد صوبائی اسمبلیوں میں اپنے نمائندے بھیجنے کا فیصلہ کیا تھا اور اس غرض کے لئے ایک کل ہند پارلیمنٹری بورڈ بھی وضع کیا گیا، جس کے ذمے یہ کام تھا کہ مجالس قانون ساز کے لئے موزوں کانگریسی امیدواروں کا انتخاب کرے۔ مذکورہ صوبہ جاتی انتخابات ۱۹۳۷ء میں سارے گیارہ صوبوں میں منعقد ہونے تھے، جس میں ووٹروں کی مجموعی تعداد ساڑھے تین کروڑ تھی جو ان علاقوں کی کل آبادی کا گیارہ عشاریہ پانچ (۱۱.۵) فی صد تھا۔ مسلم لیگ نے بھی ان انتخابات میں حصہ لینے کا فیصلہ کیا اور اس فیصلے کی بنیاد یہ تھی کہ ”ملک کو اس وقت جن حالات کا سامنا تھا ان کے پیش نظر آئین میں صوبوں کے بارے میں شامل اسکیم، وہ جیسی بھی تھی کا فائدہ اٹھایا جائے۔“

مورخہ ۲ جولائی ۱۹۳۵ء کو منظور کیا جانے والا..... گورنمنٹ آف انڈیا ایکٹ ۱۹۳۵ء برطانوی حکومت کی طرف سے ۱۹۴۷ء میں انتقال اقتدار تک ہندوستان میں

تحریک پاکستان مرتبہ ڈاکٹر محمد عارف، مطبوعہ پروگیسو پبلشرز، لاہور۔ طبع اول ۱۹۹۴ء، ص ۱۶۶

نافذ رہا۔ اس قانون کی رو سے صوبائی خود مختاری (جسے ۱۱ جنوری ۱۹۳۷ء کے عمومی انتخابات نے قابل اعتماد بنادیا) عمل میں آئی اور اقلیتوں کے تحفظات کے سلسلہ میں گورنروں کو خاص اختیارات دیئے گئے۔ تب ہی سندھ کو بمبئی سے الگ صوبہ تسلیم کیا گیا..... اس ایکٹ کا نفاذ یکم اپریل ۱۹۳۷ء سے ہوا۔

۱۹۳۵ء کے ایکٹ کے دو حصے تھے۔ ایک کا تعلق صوبائی اسمبلیوں سے اور دوسرے کا تعلق پورے ہندوستان میں ایک متحدہ فیڈریشن کے قیام سے تھا۔ صوبائی اسمبلیوں کی اہمیت اس خیال سے اور بڑھ گئی تھی کہ آئندہ فیڈریشن کی مرکزی اسمبلی کے ممبروں کا انتخاب صوبوں کی مجالس قانون ساز کے ذمے تھا۔ اس لئے ظاہر ہے ان مجالس میں جس جماعت کے ارکان کی اکثریت ہوتی، وہی جماعت فیڈرل اسمبلی میں بھی اپنے نمائندے بھیج سکتی تھی۔

مسلم لیگ نے ان عمومی انتخابات کے لئے ۱۲ اپریل ۱۹۳۶ء کو اپنے آل انڈیا کے بمبئی اجلاس میں مسٹر جناح کو اختیار دیا کہ ”وہ اپنی صدارت میں ایک مرکزی الیکشن بورڈ کا قیام عمل میں لائیں اور ہر صوبہ کے مقامی حالات کے پیش نظر مختلف صوبوں میں صوبائی الیکشن بورڈ قائم کر کے مرکزی بورڈ سے ان کا الحاق کریں۔“ چنانچہ مسلم لیگ نے چون (۵۴) ارکان پر مشتمل ایک پارلیمانی بورڈ قائم کیا۔ مسلم لیگ نے بڑے غور و خوض کے بعد اپنا انتخابی منشور تیار کیا اور ۱۰ جون ۱۹۳۶ء کو لاہور میں منعقدہ ایک جلسہ میں منظور کر کے مشتہر کیا۔ مسٹر جناح نے مختلف صوبوں کا دورہ کیا۔ ابتدا میں بورڈ میں مجلس احرار اسلام، جمعیتہ العلماء ہند (جسے کانگریس کا علماء ونگ

کہنا زیادہ مفید رہے گا)، مسلم یونیٹی بورڈ اور چند نام نہاد قوم پرست بھی شامل تھے، لیکن جوں جوں انتخابات قریب آتے گئے ان جماعتوں کے قائدین اپنے مفادات میں مسلم لیگ سے الگ ہوتے گئے۔ عمومی انتخابات میں مسلم لیگ کو سرحد، پنجاب اور سندھ میں ناکامی ہوئی، مگر دوسرے صوبہ جاتی انتخابات میں ساٹھ تا ستر (۶۰ تا ۷۰) فی صدی نشستیں حاصل کر لیں۔ ہندو لیڈر فتح سے بدست ہو کر، اس بات پر اصرار کرنے لگے کہ کانگریس ہی واحد قومی جماعت ہے۔ بلکہ وہ کسی دوسری جماعت کے وجود تک سے انکار کرنے لگے۔ یہ دراصل اس کوشش کی ایک کڑی تھی کہ کانگریس کا یہ دعویٰ تسلیم کر لیا جائے کہ صرف وہی انگریزی اقتدار کی وارث بننے کی حق دار ہے۔ جواہر لال نہرو نے ۱۹ مارچ ۱۹۳۷ء کو آل انڈیا نیشنل کنونشن (منعقدہ دہلی) میں اعلان کیا۔ ”آج ہند میں صرف دو طاقتیں ہیں۔ برطانوی سامراج اور انڈین نیشنلزم جس کی نمائندگی کانگریس کرتی ہے۔“ اس پر جناح نے اپنے بیان میں واضح کیا کہ ایک تیسرا فریق بھی ہے، جسے نظر انداز نہیں کیا جاسکتا.... اور وہ مسلمان ہیں۔

پنڈت نہرو نے مذکورہ کنونشن کے خاتمہ کے بعد اپریل ۱۹۳۷ء میں مولانا ابوالکلام آزاد کے مشورہ سے آل انڈیا کانگریس کمیٹی کے صدر دفتر الہ آباد میں ایک الگ محکمہ قائم کر دیا جس کا نام مسلم رابطہ عوام (مسلم ماس کنٹیکٹ) رکھا گیا۔ اس محکمہ کے نگران مسلم یونیورسٹی علی گڑھ کے شعبہ تاریخ کے سابق پروفیسر ڈاکٹر محمد اشرف مقرر

۱۔ محمد اسلم، پروفیسر۔ ”تحریک پاکستان“۔ ریاض برادرز، لاہور۔ مطبوعہ ۱۹۹۳ء، ص ۲۸۲

۲۔ محمد اسلم، پروفیسر۔ ”تحریک پاکستان“۔ مطبوعہ لاہور، طبع اول ۱۹۹۳ء، ص ۲۸۴

۳۔ ”قائد اعظم“ مرتبہ محمد اشرف خاں عطا، مطبوعہ ملک دین محمد اینڈ سنز، لاہور۔ اشاعت اول ۱۹۴۷ء، ص ۷۷

”حیات قائد اعظم“ از چودھری سردار محمد خاں۔ لاہور پبلشرز یونائیٹڈ۔ طبع دوم ۱۹۴۹ء، ص ۲۸۲

کئے گئے۔ کانگریس نے مسلمانوں سے رابطہ عوام قائم کرنے کے بہروپ میں جو کوششیں شروع کیں ان کا مقصد مسلمانوں میں پھوٹ ڈالنے، انہیں کمزور کرنے اور ان کی قوت کو ختم کرنے کی ایک سوچی سمجھی ہوئی تدبیر اور مسلمانوں کو ان کے مستند راہنماؤں سے جدا کر دینے کی جدوجہد تھی۔

کانگریس کی غیر منصفانہ پالیسیوں اور جملہ فتنہ انگیزیوں کے باوجود آل انڈیا مسلم لیگ کے قائد محمد علی جناح، مسلم لیگ اور کانگریس میں ہمیشہ مفاہمت کے آرزو مند رہے۔ ان کی مساعی کی بدولت انہیں ہندو مسلم اتحاد کے سفیر کے طور پر خراج تحسین پیش کیا جاتا تھا۔ انہوں نے انتہائی کوشش کی کہ ہندوؤں اور مسلمانوں میں (سیاسی امور میں) مصالحت و مفاہمت ہو جائے تاکہ متحدہ ہندوستان میں مسلمان باعزت زندگی بسر کر سکیں، لیکن ان کی یہ کوششیں بار آور نہ ہوئیں کیوں کہ کانگریسی اور مہاسبھائی ہندو لیڈروں نے ہر اس تجویز کی مخالفت کی جس میں مسلم حقوق کی پاسداری کی بات کی گئی ہو۔

جنوری ۱۹۳۵ء میں مسٹر جناح اور صدر کانگریس ڈاکٹر راجندر پرشاد (۱۸۸۴ء۔ ۱۹۶۳ء) کے مابین فرقہ وارانہ مسائل پر گفتگو ہوئی۔ دو مہینہ کی خط و کتابت اور بات چیت کے بعد یہ کوشش بھی بے نتیجہ ثابت ہوئی اور کوئی سمجھوتہ نہ ہو سکا..... کانگریس اور

۱۔ نالوی، عاشق حسین۔ ”اقبال“ کے آخری دو سال، اقبال اکادمی پاکستان۔ لاہور بار سوم ۱۹۷۸ء، ص ۶۷۔
 ۲۔ یہ مذموم مساعی رنگ لائیں اور ۱۷ مئی ۱۹۳۷ء کو جمعیت العلماء نے اپنے الہ آباد کے اجلاس میں مولانا ابوالکلام آزاد کے مشورہ سے یہ فیصلہ کیا کہ ہندو کانگریس سے مکمل تعاون کیا جائے۔ چنانچہ جمعیت العلماء ہند غیر مشروط طور پر کانگریس کا اٹوٹ انگ بن گئی۔ (دیکھئے۔ خلیق الزماں، چودھری۔ ”شاہراہ پاکستان“ شائع کردہ انجمن اسلامیہ پاکستان، کراچی ۱۹۶۷ء، ص ۶۲۸)

مسلم لیگ میں اشتراک عمل کی تمام توقعات ختم ہو گئیں۔ حال آں کہ مسٹر جناح اب بھی کانگریس سے آبرو مندانہ مفاہمت کے خواہاں تھے..... درحقیقت، کانگریس ہندوستان کی کل آبادی کی ہندوستانی قوم ہونے کی مدعی تھی۔

تاہم ۱۹۳۷ء میں جب صوبائی مجالس آئین ساز کے انتخابات ختم ہو گئے اور وزارتیں قائم ہو گئیں، تو کانگریس کے مقابلہ میں ہر صوبہ کے مسلمانوں کو مرکزیت کا احساس ہوا کیوں کہ جولائی ۱۹۳۷ء تا اکتوبر ۱۹۳۹ء، ڈھائی (۲½) سال سے کم مدت کا وہ دور تھا جب کہ کانگریس وزارتیں، ہندوستان کے گیارہ صوبوں میں سے آٹھ (۸) صوبوں پر حکمران تھیں، ہندو مسلم تعلقات کی تاریخ میں انتہائی نازک زمانہ تھا۔ عنانِ حکومت ہندوؤں کے ہاتھ میں آ گئی تھی۔ اس موقع کو انہوں نے کس طرح استعمال کیا اور ہندوستان کے سیاسی دستور و واقعات کی آئندہ روش پر اس کا کیا اثر پڑا۔ اسلامیانِ ہند کو ہندو حکمرانی کے تلخ ترین تجربہ سے گزرنا پڑا، بطور حکمران ہندو مظالم نے بعد کے سارے واقعات پر اپنا گہرا نقش چھوڑا۔

یہاں یہ بتانا بھی ضروری ہے کہ اُس زمانہ میں کانگریس نے مسلمانوں پر جس قدر مظالم ڈھائے اُس سے چھوٹے بڑے سب مسلمان اس قدر خائف ہو چکے تھے کہ کوئی فرد اس موضوع پر منہ کھولنے سے بچتا۔ ایسے میں پہلے پہل حضرت بدایونی نے اپنی تصنیف ”مرقع کانگریس“ (مطبوعہ دہلی ۱۹۳۹ء) میں مسلمانانِ صوبہ متحدہ (یعنی جس میں نہ صرف مسلمانوں کے اقلیتی صوبجات بلکہ ان کے اکثریت والے صوبوں) پر ڈھائے جانے والے مظالم کی داستان بیان کی ہے اور کانگریسی راج کے مسلم دشمن کارناموں کا پردہ فاش کیا ہے۔ مولانا کی یہ تصنیف اب ہندو حکمرانی کا

ہولناک تجربہ، آگرہ وادھ کے مسلمانوں پر کانگریسی حکمرانوں کے مظالم (۱۹۳۶ء تا ۱۹۳۹ء) کے عنوان سے جناب سید سبط الحسن ضیغم کے گراں قدر مقدمہ کے ساتھ ادارہ پاکستان شناسی لاہور سے شائع ہو چکی ہے، جس کے مطالعہ سے اس امر کا آج بخوبی اندازہ ہو جاتا ہے کہ کانگریس یعنی ہندو کو جب ۱۹۳۵ء ایکٹ کے تحت آدھا راج ملا، تو انہوں نے کیا گل کھلائے؟ دل دہلا دینے والے مظالم سے پورا مسلم انڈیا بلبلاتا تھا اور اس بات کا ادراک ہو گیا کہ اگر خدا نخواستہ کانگریس کو پورا راج مل گیا تو مسلمان قوم کے ساتھ کیا سلوک روا رکھا جائے گا۔

نواب وقار الملک (۱۸۴۱ء-۱۹۱۷ء) نے ۱۹۰۶ء میں آل انڈیا مسلم لیگ کے افتتاحی اجلاس میں اپنی صدارتی تقریر میں اس خدشے کا اظہار کیا تھا کہ اگر ہندو برعظیم پر برسر اقتدار آ گئے تو وہ مسلمانوں سے اورنگ زیب کا بدلہ لئے بغیر چین سے نہیں بیٹھیں گے۔ نواب صاحب کی یہ پیش گوئی ۱۹۳۷ء میں صحیح ثابت ہوئی جب کہ کانگریس نے آٹھ مختلف صوبوں میں برسر اقتدار آنے کے بعد مسلمانوں کے تہذیب و تمدن، ثقافت، زبان اور مذہب کو مسخ اور تباہ و برباد کرنے میں کوئی کسر اٹھانہ رکھی۔

مشمولہ کتابچہ ”انتخابات کے ضروری پہلو“ اُس دور کی یادگار ہے جب اقلیتی صوبوں کے مسلمانوں نے قائد اعظم کی قیادت میں منظم ہو کر آل انڈیا مسلم لیگ کے جھنڈے تلے تحریک پاکستان کا آغاز کیا..... ہندوستانی سیاست کے طالب علم جانتے ہیں کہ وہ یو۔ پی ہی تھا جہاں سے مسلم لیگ کی تنظیم شروع ہوئی۔ مسٹر جناح نے اس صورت حال سے پورا فائدہ اٹھایا اور وہ تحریک شروع کی جس نے بالآخر پاکستان کے قیام کی راہ ہموار کی۔

مذکورہ رسالہ اگرچہ صرف سولہ (۱۶) صفحات پر مشتمل ہے، لیکن اس کی اہمیت و افادیت سے کسی طرح انکار نہیں کیا جاسکتا، کیوں کہ ایسے پمفلٹ، کتابچے، خطوط، انعقاد پزیر مختلف کانفرنسوں کے اشتہارات اور پروگرام، اجلاسوں کی روداد، قرارداد ہائے اور دعوت نامے جو وقتاً فوقتاً کسی جماعت یا تنظیم کی جانب سے شائع ہوتے رہے ہوں اس جماعت کی تاریخ کو مرتب کرنے اور کسی تحریک کو سمجھنے کے لئے نہایت مفید اور مدد و معاون ثابت ہو سکتے ہیں۔

اس کتابچے کی تاریخی اہمیت اپنی جگہ..... اس کے یہ جملے ہماری ایک قومی اور تاریخی ”بیماری“ کی نشان دہی اور اس میں وقت گزرنے کے ساتھ اضافہ کے ”زخم“ کو ہرا کر گئے ہیں۔

”ہمارے ملک میں جہاں تک روپے کے زور سے دوٹ خریدنے کا تعلق ہے، ہم صاف طور پر عرض کر دینا چاہتے ہیں کہ اس لعنت کا جلد سے جلد خاتمہ ہونا ضروری ہے۔ ہماری قوم کے لئے خواہ ان طریقوں کو نمائندے اختیار کریں یا رائے دہندگان دونوں کے لئے یہ چیز ذلت و معصیت ہے۔“

حال ہی میں وطن عزیز میں منعقد ہونے والے بلدیاتی انتخابات میں دوسرے نازیبا اور شرمناک ہتھکنڈوں کے پہلو بہ پہلو ووٹوں کی خرید و فروخت کا بازار جس طرح گرم رہا اس کا اعتراف بعض بڑے کرسی نشینوں نے بھی کیا ہے۔ وفاقی وزیر اطلاعات و نشریات شیخ رشید صاحب نے جیو ٹی وی پر ”بعض جگہوں پر امکان“ کی آڑ لی، تو قائد حزب اختلاف حضرت مولانا فضل الرحمن سے جب حکومتی امیدواروں

کی روپے کے بل پر کامیابی کے مقابل ان کے کچھ امیدواروں کے منتخب ہونے کی وجہ پوچھی گئی تو انہوں نے بلا جھجھک فرمایا۔ ”انہوں نے بھی اسی طریقہ سے کامیابی حاصل کی ہے۔“ انا اللہ...

چو کفر از کعبہ بر خیزد کجا ماند مسلمانی

آئندہ صفحات میں قارئین کرام مطبوعہ رسالہ ”انتخابات کے ضروری پہلو“ اور مولانا عبدالحامد بدایونی کے ”تاریخی خطبہ صدارت برائے پاکستان کانفرنس“ (منعقدہ ۳۰ اگست ۱۹۴۱ء بمقام رائے کوٹ، ضلع لدھیانہ) کے عکس علی الترتیب ملاحظہ فرمائیں گے۔ نیز حضرت بدایونی کے پیش کردہ خطبہ صدارت پر مکرم خواجہ رضی حیدر صاحب نے ”مولانا عبدالحامد بدایونی اور تحریک پاکستان“ کے عنوان سے اور جناب سید محمد فاروق القادری نے ”چند تاریخی حقائق“ کے تحت جو صفحات تحریر فرمائے وہ نہایت وقیع اور فکر انگیز ہیں جس سے خطبہ کی اہمیت مزید بڑھ گئی ہے۔ ادارہ ہر دو حضرات کا تہ دل سے ممنون ہے۔

ازیں علاوہ پروفیسر مجیب احمد، شعبہ تاریخ پنجاب یونیورسٹی لاہور اور جناب مختار جاوید منہاس ہمارے شکریہ کے مستحق ہیں جنہوں نے اس کتاب کی اشاعت کے سلسلہ میں رہنمائی فرمائی۔ خدا ان کو سلامت رکھے اور سب کو اجر عظیم عطا فرمائے۔

ظہور الدین خاں امرتسری

انتخابات کے ضروری پہلو

مصنف

مولانا عبدالحامد جاسا قادری بدایونی

ورکنگ سکریٹری روہیل کھنڈ مسلم لیگ پارلیمنٹری بورڈ

محمد سبحان بخش قادری

انچارج دفتر روہیل کھنڈ لیگ پارلیمنٹری بورڈ
نے

شائع کیا

مسلم لیگ نائیڈ کی کیوں مستحق ہو

یہ لیگ ایسا سوال ہی جو ہر شخص کے سامنے آئیگا اور ہر رائے دہندہ کا یہ حق ہو کہ مسلم لیگ سے دریافت کر کر اپنا اطمینان کرے۔

مسلم لیگ کے اصول

(۱) جدید آئین میں مسلمانوں کو جو کم سے کم حقوق دیئے گئے ہیں ان کا نفاذ کرانے جو مطالبات باقی ہیں انھیں حاصل کرے (۲) ہندوستان کے مسلمانوں کو سیاسی طور پر منظم اور طاقتور کرے تاکہ وہ ہانگہ پیس کی طرح اپنے حقوق حاصل کر سکیں (۳) مسلمانوں کے تمدنی، معاشرتی، ہسانی قومی و مذہبی حقوق کی حفاظت کرے (۴) مسلمانوں کے اندر آزاد حکومت کی قوت پیدا کرے اگر انہیں اس قابل بنائے کہ وہ کامیابی کے ساتھ حکومت کر سکیں (۵) اصلاحی و معاشرتی غرضیات کو پورا کرے (۶) ہندوستان کے مشترکہ مسائل میں اپنے ہموطنوں کے دو شریک و شریک کام کرے (۷) رائے دہندگان میں یہ جذبہ پیدا کرے کہ وہ اپنے ووٹ کی قدر و قیمت سے واقف ہو کر صرف ایسے افراد کو اپنا نمائندہ بنائیں جو شخصی حیثیت کی بجائے جماعت کے ماحکمت رکھ کر کام کریں (۸) رائے دہندگان کو اس طریقہ سے مرتب کرے کہ وہ انتخابات کے بعد بھی اپنے نمائندگان کے کاموں کا جائزہ لیکر خدمات کا محاسبہ کر سکیں (۹) ایسے ناکارہ لوگوں

کو نہ جانے دیا جاسے جو والی اعراض لیکر جا رہے ہوں (۱۰) جو لوگ لیگ کے فالہم پر دستخط کر کے جائیں گے وہ لیگ کی موجودہ پالیسی اور ہدایت کے مطابق کام کریں گے لیگ اپنے نمایندوں کی پوری خدمات کی نگرانی کرے گی اگر ممبران سے تعزیش ہوگی تو ان کو علیحدہ کرنے کا حق لیگ کو ہوگا (۱۱) جو حضرات شخصی حیثیت سے اسمبلی میں جانا چاہتے ہیں ان کا ملک میں کوئی پروگرام ہے اور نہ وہ قوم کے سامنے جاہدہ ہو سکتے ہیں۔ (۱۲) مسلم لیگ میں ہندوستان کے دیرینہ کام کرنے والے علماء و لیڈران شریک ہیں جنہوں نے مسلم مطالبات وضع کر اکر ان کے حاصل کرنے کی کوششیں کیں۔ لیگ کے نامزد شدگان مسٹر محمد علی جناح کے مطالبات کے ماتحت کام کریں گے۔

۱۳۔ لیگ غریب۔ امیر۔ مزدور۔ زمیندار۔ تاجر و والد ارمل کے حقوق ہاکمل نقشہ اپنے سامنے رکھ کر اسمبلی میں نمائندگی کرائے گی۔

ان اصول کے بعد کیا رائے دہندگان کا
یہ فرض نہیں ہے کہ وہ مسلم لیگ کے نمائندوں کو

رائیں دیں

ہندوستان کا دستور اساسی

اور

ہماری نمایندگان کا قومی فریضہ

گذشتہ چند برس کے اندر اندر ہندو مسلموں کے درمیان جس قدر نزاعات ہوئے ان کا اصل صلب نقطہ یہ تھا نا اندھونہ والے جدید دستور ہندوستان کی آئینی ترمیم اپنی سیاسی و قومی زندگی وابستہ کئے ہوئے تھیں۔

جو قومیں مسلمانوں سے نغذا و علم، دولت اور اپنے اتحاد و تنظیم میں آگے ہیں ان کے اندر یہ جذبہ برپا کہ اصلاحات و قوانین میں جو کچھ ملنے والا ہے وہ صرف ہماری قوم کو مل جائے۔ اور ہندوستان کی زبردست اقلیت ”مسلمان“ سے کوئی سمجھوتہ نہ ہو۔ رئیس الاحرار مولانا محمد علی رحمۃ اللہ علیہ اور ان کے رفقاء نے کار نے مسٹر محمد علی جناح کے چودہ نکات پر اپنی نگاہ کو مشغول سے ہندوستان کے مسلمانوں کو متفق کروایا اس سلسلہ میں حضرت رئیس الاحرار نے اپنی جان تک قربان کر دی مسلم کانفرنس دہلی اور ریکرنگ بھی گئی۔

مگر کانگریس ملک کے اندر ترقی دہی کے ساتھ برابر کام کرتی رہی اور آج بھی سب سے زیادہ طاقتور جماعت کی حیثیت سے ملک میں موجود ہو جن اصلاحات و قوانین کے باعث ملک میں باہمی اختلافات جاری تھے ان کے نفاذ کے لئے نئی اسمبلیاں مرتب کی جا رہی ہیں اب غور طلب امر یہ ہو کہ ایسے نازک وقت میں ان قوانین سے مسلمانوں کو کیسے لوگ فائدہ

پہنچا سکتے ہیں۔

”کیا وہ افراد جو گزشتہ دور میں وزارتیں کرتے رہے اور مسلم مطالبات کے لئے ادنیٰ قربانیاں

بھی نہ کیں

یادہ حضرات مسلمانوں کی خدمت کر سکیں گے جنہوں نے مسلم مطالبات وضع کر کر کے اپنا سارا وقت مطالبات کے لئے گزار دیا اور ہر قسم کی قربانیاں انجام دیں یہی وہ جماعت ہو جس نے اس وقت بھی مسلم لیگ کے جسم میں نئی روح ڈال کر اس میدان پر پہنچاؤ کہ لیگ میں ہر طبقہ و خیال کے لوگ شریک ہو گئے۔ لیگ ہی اس وقت ملک میں منظم جماعت ہو جو مسلمانوں کی سیاسی تنظیم کرنا چاہتی ہو لیگ کے مقابلہ میں وہ لوگ ہیں جو ابناؤ لیگ کے جاریہ نظام میں شریک ہوئے اور گزشتہ دور میں مسٹر محمد علی جناح کے نکات کو اپنا جزو ایمان سمجھتے رہے اور مسٹر محمد علی جناح کے آل انڈیا پارلیمنٹری بورڈ بنادینے کے بعد اب تک اس نظام میں شریک رہے آج لیگ سے صرف اس بنا پر علیحدہ ہیں کہ لیگ میں مختلف خیال حضرات کیوں شریک کئے گئے اور لیگ ان کے لغو فرض پر کیوں متحرک نہ ہوئی مقام حیرت و افسوس ہو کہ لیگ کے ہنگام پر لوگ ہاں بھا جیسی متعصب اور مسلم کش جماعت میں شامل ہو گئے جس کے لئے کسی زمانہ میں سخت سے سخت فتاویٰ صادر فرما سکتے تھے اور ان کو ہمنوا لیگ پارلیمنٹری بورڈ کو لاگو کر بیسی ظاہر کر کے خود اپنی اس حالت پر کہ

(مہاسبحائی جیسی جماعت میں شریک ہیں) پر وہ ڈالنا چاہتے ہیں۔ زمیندار پارٹی مہاسبحائی میں مدغم ہو گئی اس جماعت سے مسلمانوں کو کوئی توقع نہیں خلاصہ کلام یہ ہو کہ :-
 نہ مسلمان کانگریس میں بغیر کسی معقول و اطمینان بخش سمجھوتہ کے جانا چاہتے ہیں اور
 نہ مہاسبحائی زمیندار پارٹی سے انہیں جھپسی ہو سکتی ہے۔
 اب صرف مسلم لیگ ہی ایک ایسی جماعت ہو جسے مسلمان اپنی رائیں دیں اور اس کے
 نظام میں شامل ہوں۔

ممبر کیوں منتخب کئے جاتے ہیں ؟

یہ اچھی طرح سمجھ لینا چاہیے کہ قانون ساز جماعتوں کی ممبری کوئی اعزازی عہدہ نہیں ہے
 ہمارے یہاں ایسے آزیری مجسٹریٹ بھی ہوتے ہیں جو قانون و ضابطہ سے ناواقف ہونے کے
 باوجود کچھ نہ کچھ اپنا کام چلاتے ہیں حکومت انہیں خوش کر کے ان کے اثر سے فائدہ اٹھاتی ہے
 لیکن وہ ممبران جو اسمبلی و کونسل میں جاتے ہیں وہ ایسے آزیری مجسٹریٹوں
 سے مختلف ہیں

ممبران اسمبلی کا کام نازک اور مشکل ہوتا ہے وہ ملک کے اندر جس قدر جماعتیں ہیں ان
 کے لئے ایسے قوانین بناتے ہیں جن پر ملک کے عیش و آرام کا دار و مدار ہے اس اہم مقصد

کی انجام دہی کے لیے ایسے لوگوں کی ضرورت ہو جو قانون کی تمام پیچیدگیوں کو سمجھ سکیں اور جو ایک طالب علم یا محنتی وکیل کی طرح تمام کاغذات کا پوری طرح مطالعہ کرنے کے بعد مجالس قانون ساز میں جا کر بحث کریں اور جن کے سامنے اپنی قوم کا مفاد ہے اور کسی ایسے فیصلہ پر جو ملی مفاد کے خلاف ہو اپنی پوری طاقت و قوت اور جماعتی نظم کیساتھ اُس کا مقابلہ کریں۔

اگر نمایندگان کسی جماعت کے ماتحت رہ کر اسمبلی میں گئے تو لیگ کو اختیار ہو گا کہ برلن کو بغیر حامت سے مشورہ اور اس کی رائے حاصل کئے ہوئے کسی معاملہ میں قدم نہ بڑھانے دے۔ ان زندہ اصول پر مسلمانوں کی خدمت کرنے والی جماعت صرف مسلم لیگ ہے۔ جسے ہر مسلمان کو رائے دینی چاہیے۔

ممبروں کی قابلیت کا معیار

جب ہم اپنے کسی عزیز کا علاج کرنا چاہتے ہیں تو یہ نہیں سوچتے کہ ڈاکٹر کس قوم و برادری اور کس شہر کا ہو، ویسی ہی یا پروسی، بلکہ خواہش ہوتی ہو کہ میں طبیب و ڈاکٹر سے فائدہ ہو گا وہی ہمارے بیمار کا معالج رہے گا۔ اسی طرح ہم اپنے بچہ کی تعلیم کے لئے یہ چاہتے ہیں کہ استاد ایسے شخص کو بنائیں جو کافی قابلیت رکھتا ہو پڑھانے کے ذہنگ سے بخوبی واقف

ہو۔ اسی طرح مسجد کے امام و خطیب، پیری مریدی کے لئے ایسے شخص کو منتخب کرتے ہیں
 جس میں ہماری بیماریوں کے دور کرنے کی ہم سے بہت زیادہ صلاحیت موجود ہو غرض
 اس اصول کو زندگی کے مختلف حصوں پر مطبق کرنے کے بعد بھی نتیجہ یکساں گا کہ اصلاح و خدمت
 کے لئے اپنے سے زیادہ قابل اور مصلح کو پسند کیا جائیگا ٹھیک اسی طرح انتخاب کے معاملہ میں بھی
 یہ سوچنا ہی کہ مجالس قانون ساز جیسی اہم جماعت میں ہمارے فی نمایندگان جائیں جن کے اندر
 سیاسی و قومی مسائل قانونی معاملات کی پوری بصیرت ہو اور جن کی سابقہ خدمات بھی ہمارے
 سامنے ہوں اور جو پوری قوت کے ساتھ اسمبلی میں جا کر ہمارا کام کر سکیں اگر انھوں نے گذشتہ
 زندگی یا ملک کی اہم تحریکات میں کوئی حصہ نہ لیا ہو گا تو آئندہ ان سے توقعات قائم کرنے
 کا ذریعہ قطعاً ہی ہو سکتا ہو کہ وہ ملک کی کسی ذمہ دار جماعت سے اتحاد عمل کرتے ہوئے
 ہمارے پابند ہو کر جائیں اگر ان کی گذشتہ زندگی میں جماعتی اشتراک تعاون کی مثالیں موجود
 ہیں تو آئندہ بھی ملک و قوم کی ترجمانی کی امید ہو سکتی ہے ورنہ اس علم و قانونی فکر و نظر سے
 جس کا فائدہ مسلم قوم کو نہ پہونچا ہو بلکہ قومی خدمت و ایثار سے ان کا دامن خالی ہو تو توقعات
 قائم نہیں کی جا سکتیں ان کی آئندہ زندگی و خدمت کی ترازو جماعتی نظام پر لیبیک کہنا
 ہی اب ہمارے ملک کو صرف جماعتی نظام میں شریک دیکر کام کرنے والوں کی ضرورت
 ہی اور یہ ضرورت گذشتہ اسمبلی و کونسل کے ان امیدواروں کی وجہ سے اور بھی اہم ہو گئی

کہ ہوائے نمایندوں نے سارا وایکٹ وغیرہ جیسے قوانین بنوا کر مسلمانوں کو مصائب میں مبتلا کر دیا۔ مسلم لیگ صرف اُن ممبران کو بھیجنا چاہتی ہے جن کی قابلیت اور سلبقت خدمات موجود ہیں اور جو جماعت اور جمہور کے پابند ہو کر کام کریں۔

لہذا

مسلم لیگ ہی اس کی مستحق ہو کہ اُس کے نامزد شدہ ممبران کو رائیس دی جائیں۔

رائے دہندگان کا جائز مطالبہ

امیدواران کا پروگرام کیا ہوگا

ہر رائے دہندہ کا جائز حق ہو کہ وہ ہر اُس نمایندہ سے جو رائیس طلب کرنے آئے سوال کرے کہ ”تمہارا پروگرام کیا ہوگا“

جلنے والا ہمارے قومی حقوق کو کہاں تک پورا کر سکے گا۔ اور منتخب ہو کر اپنے حلقہ ملک صوبہ کے لئے کیا کام انجام دیگا۔

اس جائز اور صحیح مطالبہ کا اطمینان کئے بغیر اپنی رائے دیدنیاز بردست جرم ہے۔

قدرت نے ہر شخص کو رائے دینے یا نہ دینے کا جس طرح مالک کیا ہے اُسی طرح یہ حق بھی ہم پر عائد ہوتا ہو کہ اپنی رائے صحیح استعمال کریں اور اپنے قائم مقام سے پروگرام معلوم کریں

پروگرام بھی ایسا ہو جس سے نہ تو حکومت کی اغراض پوری ہوتی ہوں اور نہ دوسرے
 ہموطنوں کی غلامی و پابندی کا ارتکاب ہو اس سلسلہ میں ذاتی اعتبار سے شخصی
 پروگرام تجویز کرنا یا رائے دہندگان سے عظیم الشان پروگرام کی تفصیلات کا اعلان
 کرنا گذشتہ تبلیغ تجربوں کے بعد امید افزا نہیں ہو گا تا وقتیکہ امیدوار جماعتی حیثیت
 اور معینہ پروگرام کے ماتحت کام نہ کرے۔

اس وقت تک ملک میں چار جماعتوں کے پروگرام شائع ہو چکے ہیں۔
 ۱۔ کانگریس ۲۔ مہاسبھا ۳۔ مہاسبھا کی برلین زمیندار پارٹی ۴۔ مسلم لیگ
 ۱۔ ہندوستان کی تحریک آزادی کامل کا جہاں تک تعلق ہو مسلمان اصولاً اس
 وقت بھی اس کے قائل ہیں۔ مگر کانگریس کے گذشتہ موجودہ طرز عمل سے اس وقت تک
 کہ وہ مسلمانوں سے کوئی محفول سمجھو نہ نہ کرے اس کے پروگرام میں شامل نہیں ہو سکتے
 ۲۔ مہاسبھا ہندوستان کی تنگ نظر اور وہ متعصب جماعت ہو جس سے اتحاد عمل
 ہو نہ شواہد اس کا پروگرام ملت اسلامیہ کے سر اسر منافی۔ مہاسبھا کی نور نظر جدید
 جماعت زمیندار پارٹی کا پروگرام مہاسبھا کی جماعت کا ایک خوشنامہ نہ ہو۔

۳۔ اب دہی مسلم لیگ اس کے پروگرام کو از اول تا آخر دیکھ جانے سے یہ چیز اچھی
 طرح سامنے آجاتی ہے کہ لیگ کے پروگرام میں ملت اسلامیہ کے حقوق کی حفاظت

کے کلنی ووافی مسائل موجود ہیں۔ مسٹر محمد علی جناح کے چودہ نکات کو اکثر پیشہ بہا بحث لیگ کے پروگرام میں پائے جاتے ہیں۔ جہاں تک ہندوستان کے غریب و مزدور۔ کاشتکار۔ زمیندار تاجر و مالداروں کی زندگی کا تعلق ہے ان کے لئے بھی لیگ کا پروگرام اطمینان بخش ہے۔ ان سب مسائل پر کام کرنے کے لئے "لیگ کے نمائندے اسمبلی میں جانا چاہتے ہیں۔ اور سب سے بڑی چیز یہ ہے کہ وہ جماعتی حیثیت میں نمائندگی کریں گے۔

جو لوگ ذاتی و شخصی حیثیت سے جانا چاہتے ہیں ان کے پروگرام کا لیگ کے پروگرام سے موازنہ کر کے صحیح نتیجہ پر پہنچنے کی کوشش کرنی چاہئے۔

رے دہندگان کے جائز حقوق کیا ہیں

بدقسمتی سے ہمارے رے دہندگان اپنے حقوق و فرائض سے کما حقہ واقف نہیں مسلم لیگ چاہتی ہے کہ انھیں آگاہ کر دے اور وہ اپنی رے کی قدر و قیمت پہچان لیں اور یہ جذبہ ان کے اندر پیدا ہو جائے کہ ہمارا نمائندہ قوم کے احکام کا پابند ہونا چاہیے۔

یہ حقیقت بھی فراموش کئے جانے کے قابل نہیں کہ حکومت یا شندگان ملک

کی خدمت کے لئے ہے اس کے افسران ہمارے نوکر ہیں افسران کا فرض ہو کہ وہ اہل ملک کی بہبودی و خدمت کی ہر امکانی کوشش کریں۔

حکومت کے افسران کی تنخواہیں ہماری جھیلیوں سے نکل کر جاتی ہیں۔ کروڑوں روپیہ ٹیکس وغیرہ کے سلسلہ میں فراہم ہو کر خزانہ میں کیوں جاتا ہو اس واسطے کہ ہمارے مفاد پر خرچ کیا جائے اور اہل ملک کی تجارت و صنعت و حرفت غریبوں کی ضرورت پر لگایا جائے۔ ہمارے ملک کا روپیہ ہمارے ہی وطن میں صرف ہو ہماری تجارت دوسرے ممالک کی طرح آزاد ہو۔ فوج پولیس خزانہ و مال ہمارا ہو اور ہمارے ہی وطن کا خطر خواہ فائدہ اٹھا سکیں۔ ان تمام نازک اور اہم معاملات کی تکمیل کے لئے اسمبلی میں آپ کو ایسے امیدوار بھیجنے کی ضرورت ہو جو متفق اللسان ہو کر جماعتی قوت کے ساتھ ان حقوق کو پورا کر آئیں۔ آپ کے روپیہ کو مذکورہ بالا جائزہ اور مفید کاموں کے علاوہ دوسرے ناجائز مقاصد پر خرچ نہ ہونے دیں۔ ان کی نظر اپنی قوم و ملت کے مفاد پر ہے۔

یہ ہیں وہ امور جن کا رائے دہندگان کے حقوق سے گہرا تعلق ہو اور انہیں مسائل کی تکمیل کے واسطے ہمارے نمائندوں کو اسمبلی میں جانا ہو۔

اس اصول کو مسلم لیگ اپنے پروگرام میں کافی وضاحت کے ساتھ ظاہر کر چکی ہے

اس کے نمائندے ان اصول سے اتفاق کرتے ہوئے اقرار ناموں کے ساتھ
اسمبلی میں جا رہے ہیں۔

لہذا

مسلم لیگ ہی اس قابل ہے کہ اس کی امیدوار کو کامیاب بنایا جائے اس کا
امیدوار ہر جگہ پروگرام بتائے گا۔ اس پر اچھی طرح غور و فکر کرو۔ وفد جماعت کا

ساتھ دو

ووٹ حاصل کرنے کی ناجائز ترکیبیں

ہم نہیں چاہتے کہ اس موقع پر ان حرکات کا ذکر کریں۔ جو بد نصیبی سے بعض خود
غرض سرمایہ دار لوگوں نے ایلکشن کے سلسلہ میں اختیار کر رکھی ہیں اور جن
کی وجہ سے مسئلہ انتخاب جیسا ہم معاملہ ایک بدترین لعنت سے تعبیر کیا جانے
لگا ہے۔ چونکہ رائے عامہ کی اصلاح ہر سمجھدار فرد پر ضروری ہو۔ اس لئے چند اشارات
پیش کئے جاتے ہیں۔

ہم اے ملک میں راہیں حاصل کرنے کا ایک مستقل فن نہیں گیا ہو جس کی درستی
لیگ کا اصل منشا ہی۔

۱۔ ہمارے ہاں بعض وہ ہیں جنہوں نے رائے حاصل کرنے سے قبل نہ کبھی جد
میں قدم رکھا۔ نہ مدارس و یتیم خانوں کی خدمات کا عملی جذبہ پیدا ہوا۔ انتخابات کے
موقع پر ہر قسم کی ہمدردیوں کے ساتھ روپیہ بہانے کے لئے تیار ہو جاتے ہیں یہ تمام
افعال امید و اندیشی ہر و عزیزی یا کامیابی کے لئے اختیار کرتے ہیں لیکن قانون
سازی یا نماندگی کے اہم فرائض سے ان چیزوں کو دور کی بھی نسبت نہیں۔ کار خیر
یقیناً مستحسن لیکن انتخابات سے قبل اور اس کے بعد بھی اگر ایسی فراخ دلی سے ہماری
ضروریات پر نمائندگان کا رویہ صرف ہو تب حقیقت ثابت ہو سکتی ہے۔

کار خیر کو فانی ترقی و کامیابی کا زینہ بنایا اور قوم کے تمام در و ذکیف کو صرف انتخاب کے
وقت ظاہر کرنا ہرگز قیمت نہیں بلکہ قوم کے ساتھ کھلی ہوئی خود غرضی و غریب کاری ہو
ہمارے ملک میں جہاں تک روپے کے زور سے ووٹ خریدنے کا تعلق ہے ہم صاف
طور پر عرض کر دینا چاہتے ہیں کہ اس لعنت کا جلد سے جلد خاتمہ ہونا ضروری ہے ہماری
قوم کے لئے خواہ ان طریقوں کو نماندے اختیار کریں یا رائے دہندگان و دونوں کے
لئے یہ چیز ذلت و معصیت ہی جو لوگ لنگر و دھوڑوں سے کامیاب ہو جاتے ہیں۔ وہ
اسے کامیابی نہ سمجھیں بلکہ سمجھ لیں انہوں نے قوم و ملک سے بغاوت کی اور غریب افراد کو
لیک ایسے راستہ پر لگایا جس کی معصیت کا بار ان کے کندھوں پر ہے۔

بجلے روپے کے لالچ دیئے جانے کے قوم کے سامنے یہ مہبران انتخاب سے
 قبل و بعد اپنی فطسانہ خدمات کا نمونہ پیش کریں یہ جماعتی لحاظ سے ایسے اصول پر رائے
 دہندگان کو دعوت دیں جن پر رائے دینے والے ٹھنڈے دل سے غور کے بعد فیصلہ
 کر سکیں۔

اگر ہمارے غریب عوام یہ چاہتے ہیں کہ رائے دہندگی میں سرمایہ داری کے ناجائز
 اثرات سے پاک ہوں۔ یا اپنے غریبوں کو کسی وقت انتخاب میں پہنچا کر کھلیاں کر ایں
 تو انھیں مذکورہ بالا لعنت سے اپنے حلقوں کو پاک کرانا چاہئے اس اصول پر مسلم لیگ
 رائے دہندگان سے اپیل کرتی ہے کہ اپنی آزاد رائے کے تم مالک ہو۔ روپے سے اب
 آئندہ تمہاری رائے کسی کے پابند نہ ہو ورنہ یاد رکھو کہ سرمایہ داروں کے مقابلہ میں تمہاری
 غریب اور مستحق نمائندے رزجاسکیں گے۔

فقیر محمد عبدالحامد قادری بدایونی مولوی محلہ بدایوں

مطبوعہ عثمانی پریس بدایوں۔ یو۔ پی

۱۹۳۶ء

مولانا عبدالحامد بدایونی اور تحریک پاکستان

تاریخ نویسی اپنے جدید مفہوم میں نہ تذکرہ نگاری ہے اور نہ ہی وقائع نویسی... بلکہ اُس کی تعریف یہ ہے کہ موضوع سے متعلق تمام ممکنہ مواد اور حقائق کی معروضیت کو پیش نظر رکھ کر تحقیقی و تجزیاتی انداز میں موضوع کی اس طرح توضیح اور تشریح کی جائے کہ نتائج کسی جانب داری کے بغیر پڑھنے والے کے سامنے آسکیں۔ مورخ پر یہ فرض عائد ہوتا ہے کہ وہ واقعات میں فرضی روایات، قیاس اور ذاتی رائے کو دخل نہ دے..... کسی واقعہ کو توڑ مروڑ کر مسخ شدہ شکل میں پیش کرنا، اُس کی اصل وضع و ترتیب کو الٹ پلٹ کر دینا۔ واقعات و حقائق کے تمام پہلوؤں پر غور نہ کرنا، مبالغہ آمیزی سے کام لے کر ذاتی حوالے سے کسی ناپسندیدہ امر کو پست اور پسندیدہ کو بلند کر کے دکھانے سے ایک مورخ نمائندگی کی مخفی خواہشات کی ترجمانی تو ہو سکتی ہے، لیکن تاریخ نویسی کا فریضہ ادا نہیں ہوتا۔

تحریک پاکستان کی تاریخ میں بعض قلم کاروں نے نہایت عیاری سے دورانِ تاریخ نویسی کذب گوئی کے ایسے بغلی دروازے کھول دیئے ہیں کہ اُن افراد کے چہرے پس منظر میں چلے گئے ہیں جو منظر پر مسلسل موجود رہ کر آخر دم تک ایثار اور بے لوث خدمت کی داستان رقم کرتے رہے..... عالم اسلام کے اتحاد، مسلمانوں کے مقامات مقدسہ کے تحفظ، ہندوستان کی تحریک آزادی، تحریک خلافت، تحریک پاکستان

اور استحکام پاکستان کے حوالے سے خانوادہ قادریہ بدایوں کے بطل جلیل مولانا عبدالحامد بدایونی علیہ رحمہ نے جس تن دہی اور اخلاص سے نصف صدی سے زائد مدت تک جو عملی جدوجہد کی وہ بلاشبہ ہماری قومی تاریک کا ایک سنہری باب ہے، لیکن افسوس مولانا عبدالحامد بدایونی کو ہماری مطبوعہ قومی تاریخ میں اُن کا جائز مقام نہیں مل سکا..... ایسا کیوں ہوا.... یہ تاریخی بددیانتی کی ایک مکروہ روداد ہے جس پر علاحدہ سے بہت کچھ لکھا جاسکتا ہے۔

غیر منقسم ہندوستان میں مولانا عبدالحامد بدایونی نے اگرچہ اپنی سیاسی زندگی کا آغاز انجمن خدام کعبہ، تحریک خلافت اور تحریک ترک موالات سے کیا تھا اور وہ ایک عرصہ تک قومی آزادی کے حصول کے لئے ہندو مسلم اتحاد کے خواہاں رہے، لیکن ۱۹۲۸ء میں نہرو رپورٹ کی اشاعت اور مسلمانوں کے حقوق کی جانب سے کانگریسی رہنماؤں کی متعصبانہ روش کے پیش نظر بالآخر وہ جلد اس نتیجہ پر پہنچ گئے کہ ہندو مسلم اتحاد اور ہندوستان کی اجتماعی آزادی ایک ایسا خواب ہے جو کبھی شرمندہ تعبیر نہیں ہو سکے گا۔ ۱۹۲۳ء سے ۱۹۲۹ء تک مولانا بدایونی کی تقاریر اور بیانات سے یہ بات پائے ثبوت کو پہنچ جاتی ہے کہ اس عرصہ میں قومی صورت حال نے مولانا بدایونی کی سیاسی بصیرت کو نئی راہ دکھائی اور آپ ۱۹۳۰ء میں آل انڈیا مسلم لیگ سے مستقل طور پر وابستہ ہو گئے۔ مسلم لیگ سے مولانا کی یہ وابستگی مصلحت زمانہ کی بنا پر نہیں تھی بلکہ یہ آپ کے حُب قومی کا تقاضا تھا۔

مولانا بدایونی کی ابتدائی سوانحی تفصیلات سے قطع نظر آپ نے زمانہ طالب علمی میں ہی اپنے برادرِ بزرگ مولانا عبدالماجد بدایونی کی سرپرستی میں ہندوستان کی قومی

سیاست میں حصہ لینا شروع کر دیا تھا۔ ۱۹۱۲ء میں انجمن خدام کعبہ اور خلافت کمیٹی بمبئی کے مشترکہ اجلاس میں شرکت کی اور بحیثیت طالب علم اس جلسہ سے خطاب کیا۔ قرآنی آیات اور احادیث کی روشنی میں معاصر حالات و مسائل کا تجزیہ کرنے پر آپ کو عبور حاصل تھا لہذا آپ کی سیاسی تقاریر بھی مذہبی حوالہ لئے ہوئے ہوتی تھیں۔ فن خطابت آپ کی شخصیت کا جوہر بیدار تھا اور آپ عوامی نفسیات کے ماہر تھے چنانچہ زرا سی دیر میں نطق منبر کو انفاس عوام سے ہم آہنگ کر دیتے تھے۔

۱۹۳۰ء کے بعد مولانا بدایونی کی سیاسی روش میں ایک نمایاں تبدیلی آئی۔ آپ چاہتے تھے کہ مسلمان باہمی اتحاد سے کام لیتے ہوئے ہندو مسلم اتحاد کی تمنا کو ترک کر کے انفرادی طور پر اپنے حقوق کے حصول کے لئے جدوجہد کریں۔ نہرو رپورٹ کی منظوری کے بعد قائد اعظم محمد علی جناح بھی کسی حد تک اس نتیجہ پر پہنچ گئے تھے کہ ہندو کسی قیمت پر بھی مسلمانوں کو ان کے حقوق دینا نہیں چاہتے چنانچہ قائد اعظم نے بھی ۱۹۲۹ء میں آل پارٹیز کانفرنس کلکتہ میں نہ صرف نہرو رپورٹ کو مسترد کیا بلکہ کانفرنس سے واپسی پر اس خیال کا اظہار کیا کہ ”آج ہندو انڈیا اور مسلم انڈیا اس طرح علیحدہ ہو گئے ہیں کہ شاید اب وہ کبھی باہم نہ مل سکیں گے“۔ قائد اعظم کے اس خیال کو ۱۹۳۰ء اور ۱۹۳۲ء کے دوران منعقد ہونے والی گول میز کانفرنسوں میں مزید تقویت حاصل ہوئی اور انہوں نے ۱۹۳۴ء میں از سر نو اسلامیان ہند کو مسلم لیگ کے پلیٹ فارم پر منظم و متحد کرنے کا فیصلہ کر لیا۔ قائد اعظم کے اس فیصلہ کے بعد جن علماء نے قائد اعظم کو اپنی مکمل حمایت کا یقین دلایا ان میں مولانا عبدالحامد بدایونی سرفہرست تھے۔

تحریک خلافت اور تحریک ترک موالات کے خاتمہ کے بعد مولانا بدایونی جمعیت علماء ہند یو۔ پی کے ناظم اعلیٰ ہو گئے تھے، لیکن ۱۹۳۶ء میں جب مسلم لیگ نے عام انتخابات میں حصہ لینے کا فیصلہ کیا تو جمعیت علماء ہند جو مسلم لیگ کی اتحادی جماعت تھی اُس کی مرکزی قیادت نے انتخابات میں مسلم لیگ کی حمایت سے کنارہ کش ہو کر اچانک ہندو جماعت انڈین نیشنل کانگریس کی حمایت شروع کر دی.... جمعیت علماء ہند کے اس طرز عمل سے مولانا بدایونی شدید دل برداشتہ ہوئے اور آپ نے نومبر ۱۹۳۷ء میں جمعیت علماء ہند کی بنیادی رکنیت سے استعفا دے دیا.... مولانا نے جمعیت کے مرکزی ناظم اعلیٰ مولانا احمد سعید دہلوی کے نام اپنے استعفا میں لکھا.... ”چوں کہ آپ کی اور جمعیت علماء کی یہ روش کہ وہ ممبران کے فیصلہ و استصواب کے بغیر کانگریس کی کلیتاً حمایت کر رہی ہے اور جمعیت کو آپ لوگ کانگریسی بت پرستوں کے چشم و ابرو پر متحرک کر رہے ہیں سخت افسوس ناک ہے... ”بندے ماترم“ جیسا مشرکانہ ترانہ آپ کے نزدیک قومی ترانہ ہے مولانا حسین احمد مدنی صاحب مسلم لیگ کو ناچنے والوں کی جماعت ٹھہرا رہے ہیں اور کانگریس کو ذریعہ نجات سمجھتے اور تحریر کرتے ہیں.... لہذا ایسی تنظیم کے اس مذموم طرز عمل کو جو بد قسمتی سے اپنے آپ کو علماء کے ساتھ منسوب کرتی ہو کوئی خود دار شخص برداشت نہیں کر سکتا... میں جمعیت علماء کی رکنیت سے مستعفی ہوتا ہوں اور کسی قسم کا کوئی تعلق آپ کی جماعت سے نہیں رکھنا چاہتا.... میں دُعا کرتا ہوں کہ خدائے برتر آپ حضرات کو مشرکین کی غلامی سے آزاد کرے اور آپ میں منصب علماء اور وقارِ مذہب کو باقی رکھنے کی ہمت پیدا فرمائے۔ یقین کیجئے کہ آپ جس تحریک کو آزادی تصور کر رہے ہیں وہ حقیقتاً ہندو راج ہے۔ کانگریس کی تائید

کر کے آپ ہندوستان میں ہندو قیادت کو ہمیشہ کے لئے قائم کرنے کے محرک ہو رہے ہیں جس پر ہمیشہ ماتم کیا جاتا رہے گا.....“

مولانا عبدالحامد بدایونی نے قوم پرست علماء کا زور توڑنے اور اسلامیان ہند کو آل انڈیا مسلم لیگ کے پیغام اور پروگرام سے آگاہ کرنے کے لئے ہندوستان گیر دورے کئے اور یہ ثابت کر دیا کہ آل انڈیا مسلم لیگ ہی اسلامیان ہند کی واحد نمائندہ سیاسی جماعت ہے..... ۱۹۳۸ء میں آپ نے صوبہ سرحد کے متعدد دورے کئے... تحریک خلافت کے رہنما مولانا شوکت علی کے ہمراہ کئی مرتبہ علماء کے وفود لے کر صوبہ سرحد گئے اور پشاور میں صوبہ سرحد کے کانگریس نواز وزیر اعلیٰ ڈاکٹر خان اور دیگر سرخ پوش رہنماؤں سے مذاکرات کر کے اُن کو ملٹی مفاد کی خاطر مسلم لیگ میں شمولیت کی دعوت دی۔ اکتوبر ۱۹۳۸ء میں آپ صوبہ سرحد کے دورہ سے سندھ صوبائی لیگ کانفرنس میں شرکت کے لئے کراچی آئے... اس کانفرنس میں سندھ کے رہنما سر عبداللہ ہارون نے تقسیم ہند کے منصوبہ پر مشتمل ایک قرارداد پیش کی تھی جس کی تائید میں مولانا بدایونی نے نہایت ولولہ انگیز تقریر کی.... اس کانفرنس میں شرکت کے فوراً بعد آپ قائد اعظم کے ایما پر پھر صوبہ سرحد کے دورہ پر روانہ ہو گئے اور نومبر ۱۹۳۸ء کے ابتدائی عشرہ میں پشاور، بنوں اور کوہاٹ ہوتے ہوئے مردان پہونچے جہاں مردان لیگ کانفرنس سے آپ نے خطاب کیا۔

مولانا عبدالحامد بدایونی کی مسلم لیگ کی تنظیم نو کے سلسلہ میں مصروفیات کا اندازہ آل انڈیا مسلم لیگ کی دستاویزات میں موجود آپ کے ایک خط سے بخوبی لگایا جاسکتا ہے جو آپ نے مسلم لیگ کے سکرٹری جنرل نوابزادہ لیاقت علی خان کے نام ارسال

کیا تھا..... مولانا بدایونی لکھتے ہیں کہ..... ”۱۹۳۸ء کا پورا سال مسلم لیگ کی خدمت میں گزار دینا پڑا... صوبہ سرحد کے تیسرے دورہ سے مردان کانفرنس میں شریک ہو کر ۱۴ رمضان المبارک کو چور چور واپس آیا ہوں۔ روزے بھی بمشکل پورے کر سکا... اب صوبہ بہار والے ہزاری باغ کے الیکشن کے لئے بلا رہے ہیں... بدایوں کے پراونشل کنونشن میں شرکت کے بعد سیدھا ہزاری باغ جانے کا ارادہ ہے.....“

۱۹۳۹ء میں صوبہ سرحد کے علاوہ مولانا بدایونی نے بنگال اور بہار کے متعدد دورے کئے اور مسلمانوں سے اپیل کی کہ وہ جمعیت علماء ہند کے کسی فریب میں نہ آئیں کیوں کہ اب مسلم لیگ ہی مسلمانان ہند کی واحد نمائندہ جماعت ہے۔

مولانا عبدالحامد بدایونی اپنی شبانہ روز مصروفیات کے باوجود آل انڈیا مسلم لیگ کونسل کے اجلاسوں میں باقاعدگی سے شریک ہوتے اور تجاویز پیش کرتے... آپ نے دسمبر ۱۹۳۸ء میں کونسل کے ایک اجلاس میں ایک قرارداد کے ذریعہ کہا کہ ”ہر مسلم لیگی کو اپنی زندگی اسلامی کلچر و اسلامی تہذیب کے مطابق ڈھالنا چاہئے تاکہ مسلم لیگ کا یہ مطالبہ خاطر خواہ کامیابی حاصل کر سکے کہ ہندوستان میں مسلمانوں کی ثقافت اور مذہب کو تحفظ فراہم کیا جائے.....“

آل انڈیا مسلم لیگ کی تنظیم نو، مسلم اتحاد اور تحریک پاکستان کے ضمن میں مولانا بدایونی نے جو خدمات سرانجام دیں اُن کے تذکرہ کے لئے یقیناً دفاتر درکار نہیں، لیکن سوال یہ پیدا ہوتا ہے کہ وہ کیا وجوہات تھیں جن کی بنا پر تحریک پاکستان کے حوالے سے مولانا بدایونی کو تاریخ میں وہ مقام و مرتبہ نہیں مل سکا جس کے وہ مستحق تھے جب کہ بہت بعد میں قائد اعظم کی دعوت پر لبیک کہتے اور مسلم لیگ کی حمایت کرنے والے

بعض علمائے دیوبند کو تحریک پاکستان کے صفِ اوّل کے رہنماؤں میں شمار کیا جانے لگا..... اس سوال کا جواب اگرچہ تفصیل طلب ہے، لیکن یہاں میں اختصار سے کام لیتے ہوئے ممتاز محقق حکیم محمود احمد برکاتی کی ایک رائے نقل کرنا ضروری سمجھتا ہوں جو آپ نے مکتبہ خیر آبادی کے ممتاز عالم مولانا معین الدین اجمیری کی کتاب ”معین المنطق“ کے مقدمہ میں درج کی ہے۔

حکیم صاحب لکھتے ہیں:-

.... ”مسلم لیگی قیادت کی کامیابی اور مقبولیت کو دیکھ کر چند علمائے دیوبند اگرچہ آگے بڑھے تھے اور ہم نے اُن کو خوش آمدید بھی کہا تھا، لیکن ”اِذَا جَاءَ نَصْرُ اللَّهِ وَالْفَتْحُ“ کے بعد ایک رواں دواں اور منزل مقصود سے قریب تر کارواں میں آ کر شامل ہو جانے والوں کو وہ حیثیت کیسے حاصل ہو سکتی تھی جو کارواں کو ترتیب دینے والے، راستہ ڈھونڈ نکالنے والے اور منزل متعین کرنے والے رہنماؤں کو حاصل تھی..... پھر یہ حضرات اس قدر تاخیر سے کارواںِ ملت میں آ کر شریک ہوئے کہ مسلم عوام و خواص علمائے دیوبند کے ہر گروہ سے ایک گونہ بیزار، برہم اور بدظن ہو چکے تھے.... اس لئے اِن آنے والوں کی پزیرائی ضرور کی گئی مگر نہ عام مسلمانوں نے اُن کی آمد و شرکت کو قرارِ واقعی اہمیت دی اور نہ مسلم لیگ کی قیادتِ عظمیٰ کو ہی اب اِن کی حمایت، نصرت و اعانت کی ضرورت اور احتیاج تھی.... مسلمانوں کی حمایت اور وکالت کی گھڑی وہ تھی جب ۱۹۳۷ء میں جواہر لال نہرو نے دعویٰ کیا تھا کہ ہندوستان میں صرف دو

طاقتیں ہیں کانگریس اور انگریز..... جو اہر لال نہرو کے اس ادعائے باطل کے ابطال و تردید کے لئے جو مرد میدان سینہ سپر ہو کر میدان میں ڈٹ گیا تھا ہم نے اُسے قائد اعظم بنالیا اور جو مدعیان قیادت و رہبری اُس وقت مہربہ لب رہ گئے وہ مقام محبوبیت سے ہمیشہ کے لئے محروم ہو گئے۔ چاہے وہ کتنے ہی بڑے محدث، کیسے ہی متدین، ایثار پیشہ، بلند کردار ملک سیرت کیوں نہ ہوں۔“

حکیم محمود احمد برکاتی کی اس رائے کی روشنی میں اگر مولانا بدایونی کی خدمات کا جائزہ لیا جائے تو پتہ چلتا ہے کہ تحریک پاکستان کے حوالے سے جو مقام مولانا عبدالحامد بدایونی کو حاصل ہے وہ علامہ شبیر احمد عثمانی اور اُن کے رفقاء کار کو کسی طرح بھی حاصل نہیں جنہوں نے دسمبر ۱۹۳۸ء میں قائد اعظم کو اپنی حمایت کا زبانی یقین دلایا اور پھر ایک طویل خاموشی کے بعد ۱۹۴۵ء کے وسط میں انتخابات کے موقع پر عملی طور پر تحریک پاکستان سے وابستہ ہوئے تھے.....

مولانا عبدالحامد بدایونی علیہ رحمہ نے ابتدا ہی سے نہ صرف مسلم لیگ کو ایک منظم جماعت بنانے کے لئے جدوجہد کی بلکہ تحریک پاکستان کو مقبول بنانے کے لئے اپنے روز و شب وقف کر دیئے..... آل انڈیا مسلم لیگ کا دستاویزی ریکارڈ، قائد اعظم پیپرز، شمس الحسن کلکشن اور قدیم اخبارات و جرائد کے فائل مولانا عبدالحامد بدایونی کی قیادت و سیادت کے گواہ ہیں... ۲۳ مارچ ۱۹۴۰ء کو جب لاہور میں قرارداد پاکستان پیش کی گئی تو علماء کی جانب سے مولانا بدایونی نے اس قرارداد کی تائید میں تقریر کی۔ قرارداد پاکستان کی منظوری سے قبل دسمبر ۱۹۳۹ء میں مولانا بدایونی نے مراد آباد کے

ایک جلسہ سے خطاب کرتے ہوئے واضح طور پر ایک علیحدہ مسلم ریاست کے قیام کی تجویز پیش کی تھی اور قائد اعظم کو یقین دلایا کہ اسلامیان ہند کے سیاسی مستقبل کے حوالے سے جو فیصلہ وہ کریں گے وہ تمام مسلمانوں کے لئے قابل قبول ہوگا۔ مطالبہ پاکستان کی ترویج و اشاعت کے سلسلہ میں مولانا بدایونی نے کوئی کسر اٹھا نہیں رکھی۔ نومبر ۱۹۴۲ء میں پنجاب پراونشل مسلم لیگ کانفرنس کے لاکپور میں منعقدہ اجلاس میں آپ نے اپنی تقریر میں واضح طور پر فرمایا کہ مطالبہ پاکستان کا مطلب ایک ایسی ریاست کا قیام ہے جس میں اسلامی شریعت کے مطابق زندگی گزارنے کی آزادی حاصل ہوگی۔۔۔۔ جہاں مسلمان کسی دباؤ اور بیرونی مداخلت کے خوف کے بغیر حکومت کریں گے اور ہر شخص کو بنیادی حقوق حاصل ہوں گے۔۔۔۔۔ ۱۹۴۶ء میں آپ نے پیر جماعت علی شاہ محدث علی پوری، پیر صاحب مانکی شریف اور مولانا نعیم الدین مراد آبادی کے ساتھ مل کر آل انڈیا سنی کانفرنس منعقد کی اور یہ ثابت کر دیا کہ سواد اعظم اہلسنت تحریک پاکستان کے حق میں ہے۔ ۱۹۴۷ء میں آپ نے صوبہ سرحد کے ریفرنڈم میں مرکزی کردار ادا کیا اور ”فاتح سرحد“ کے خطاب سے یاد کئے گئے۔

تحریک پاکستان کے دوران مولانا عبدالحامد بدایونی نے تصنیف و تالیف کے حوالے سے بھی اہم خدمات انجام دیں۔ آل انڈیا مسلم لیگ نے جب ۱۹۴۴ء میں آل انڈیا رائٹرز کمیٹی قائم کی تو اس کے مذہبی شعبہ میں مولانا عبدالحامد بدایونی، مولانا عبد القدوس ہاشمی اور مولانا حسن ثنی ندوی کو شامل کیا گیا اور ان افراد نے تحریکی ضرورت کے تحت مضامین اور کتابچے تحریر کئے۔ مولانا عبدالحامد بدایونی صاحب طرز ادیب و شاعر تھے اور آپ کی اس حوالے سے کئی کتب شائع ہو چکی ہیں۔ سیاست،

مذہب، خطابت، شعر و ادب ہر شعبہ میں آپ نمایاں اور ممتاز تھے۔ مولانا عبدالحامد بدایونی نے تحریک پاکستان کے دوران متعدد اجلاسوں کی صدارت کی۔ اُن کا خطبہ صدارت نہایت فکر انگیز اور ولولہ خیز ہوتا تھا..... مشرقی پنجاب کے ضلع لدھیانہ میں آپ نے اگست ۱۹۴۱ء کو ایک پاکستان کانفرنس کی صدارت کی تھی۔ اس کانفرنس میں آپ نے ایک مطبوعہ خطبہ صدارت پیش کیا تھا جو اپنے مندرجات کے اعتبار سے نہایت وقیع اور تاریخی تھا۔ مولانا بدایونی نے جس فصیح و بلیغ انداز میں آل انڈیا مسلم لیگ کے قیام کی ضرورت، مسلمانوں کی جدوجہد، کانگریسی علماء کی بدعہدیوں اور مطالبہ پاکستان پر تاریخی تناظر میں روشنی ڈالی ہے وہ اس بات کا ثبوت ہے کہ مولانا عبدالحامد بدایونی واحد عالم دین تھے جو مسلمانوں کی جدوجہد آزادی کا نہ صرف سب سے زیادہ فہم رکھتے تھے بلکہ مطالبہ پاکستان کو مسلمانوں میں مقبول بنانے اور اس مطالبہ کو منظور کرانے کے لئے سب سے زیادہ مستعد اور سرگرم تھے۔

قیام پاکستان کے بعد مولانا بدایونی کراچی تشریف لائے اور مولانا ابوالحسنات لاہوری کے ساتھ مل کر جمعیت علماء پاکستان کی بنیاد رکھی... ۱۹۵۳ء میں تحریک ختم نبوت کے وہ ایک اہم رہنما تھے... آپ ختم نبوت کے مسئلہ پر کسی قسم کی مصالحت یا رعایت کے حق میں نہیں تھے اور اپنی تقاریر میں بار بار ختم نبوت پر ایمان نہ رکھنے والوں کو سرکاری طور پر کافر قرار دینے کا مطالبہ کیا کرتے تھے... آپ نے ۱۹۴۴ء میں مسلم لیگ کونسل کے ایک اجلاس میں قادیانیوں کی مسلم لیگ میں شمولیت کے خلاف ایک قرارداد بھی پیش کرنے کی اجازت طلب کی تھی..... مولانا حکیم قاری احمد پبلی بھیتی کے بقول، مولانا بدایونی کو قادیانیوں سے اس قدر نفرت تھی کہ انہوں نے سر ظفر اللہ خاں

سے ایک مرحلہ پر ہاتھ ملانے سے انکار کر دیا تھا..... آپ ایک سچے عاشق رسول ﷺ تھے۔ اور ایک عاشق صادق کی حیثیت سے آپ کو ہر اُس شخص سے نفرت تھی جو شریعت محمدی ﷺ کے خلاف عامل ہو یا گستاخ رسول ﷺ ہو۔

مولانا عبدالحامد بدایونی کا دل دردِ قومی سے لبریز تھا۔ پاکستان کا استحکام اور عالم اسلام کا اتحاد اور سلامتی آپ کو ہر نفس عزیز تھی۔ اور اپنے اسی مشن کی راہ میں آپ ۲۱ جولائی ۱۹۷۰ء کو عالم فانی سے عالم جاودانی کی سمت کوچ کر گئے۔

ع عمر بھر کی بے قراری کو قرار آ ہی گیا

اور آخر میں پھر وہی سوال کہ مولانا عبدالحامد بدایونی علیہ رحمۃ کو تحریک پاکستان کے ایک اہم ترین رہنما کی حیثیت سے معاصر تاریخ میں کیوں نمایاں مقام نہیں مل سکا..... تو اس کا سیدھا سا جواب یہ ہے کہ جب تاریخی شعور اور قسط اس قلم سے وابستگی کو ہم اپنے درمیان فروغ نہیں دیں گے تو غیر ہی ہماری تاریخ لکھیں گے..... اور غیروں کے کسی عمل کا شکوہ کیا۔

خواجہ رضی حیدر
۶۷- بی، بلاک نمبر ۱۰
گلشن اقبال، کراچی

ڈپٹی ڈائریکٹر
قائد اعظم اکادمی
کراچی

چند تاریخی حقائق

تحریک پاکستان کا نام آتے ہی بعض لوگ بے خبری کی وجہ سے اور بعض تجاہل عارفانہ کا مظاہرہ کرتے ہوئے علماء یا دینی طبقہ پر بے تحاشا برستے اور انہیں کو سنا شروع کر دیتے ہیں۔ گویا دینی حلقوں کے سارے طبقے، پاکستان کے شدید ترین مخالف تھے اور پاکستان بنایا ہے تو صرف جاگیرداروں، چند سرمایہ داروں، بیوروکریسی کے افسروں یا سروس اور خان بہادروں نے۔

انہیں مولانا حسرت موہانی کی تاریخی جدوجہد اور چلکی کی مشقت نظر آتی ہے نہ مولانا عبدالباری فرنگی محلی کی جان و مال کی قربانیاں اور پاکستان کے لئے رات دن ایک کر دینا، وہ بہادر یار جنگ کی شعلہ بیان اور معجزانہ خطابت کو کوئی وزن دیتے ہیں اور نہ سرحد میں پیر مانگی شریف اور پیر زکوڑی شریف کی خدمات کو کسی کھاتے میں ڈالتے ہیں، وہ اس تاریخی حقیقت کو بھی فراموش کر دینا اور تاریخ کے صفحات سے محو کر دینا چاہتے ہیں کہ برعظیم میں سواد اعظم کے رہنماؤں نے ۱۹۲۵ء سے ۱۹۴۶ء تک آل انڈیا نیشنل کانفرنس کے نام سے متحدہ ہندوستان کے کونے کونے میں فقید المثال اجتماعات منعقد کر کے گھلے عام پاکستان کو ایک پُر جوش عوامی مطالبے کی صورت دی، انہیں یہ بھی یاد نہیں رہتا کہ قرآن مجید کے مفسر اور نامور عالم دین صدرالافاضل مولانا نعیم الدین مراد آبادی نے ایک بہت بڑی کانفرنس میں یہ تاریخی جملہ کہا کہ ”اب اگر

قائد اعظم محمد علی جناح بھی خدا نخواستہ کسی وجہ سے پاکستان کے مطالبہ سے دست بردار ہو جائیں تو ہم پیچھے نہیں ہٹیں گے اور پاکستان بنا کر دم لیں گے۔“

جو نہ سننا چاہے اُسے کون سُنا سکتا ہے کیا یہ حقیقت نہیں ہے کہ جب انگریز نے مسلم لیگ سے یہ مطالبہ کیا کہ وہ کسی ایک صوبے کی اسمبلی سے پاکستان کے حق میں قرارداد منظور کرائے تو سندھ میں یہ پیر عبدالرحمن بھر چونڈی شریف ہی تھے جنہوں نے رات دن ایک کر کے اپنے مریدین کانگریسی ممبران سندھ اسمبلی سے بھی پاکستان کے حق میں ووٹ ڈالوا کر قرارداد منظور کرائی اور جب تک یہ قرارداد منظور نہ ہوئی انہوں نے خواب و خور کی پروا تک نہ کی۔ ہمیں تسلیم ہے کہ علماء کے ایک طبقہ نے قیام پاکستان کی مخالفت کی مگر مسلمانان ہندوستان نے انہیں مسترد کر کے انہی زعماء کی پیروی کی جنہیں وہ عقائد و نظریات کے بارے میں اپنا اصلی اور حقیقی رہنما سمجھتے تھے، چوں کہ قیام پاکستان کے فوراً بعد قائد اعظم انتقال کر گئے اور تاریخ کا قلم ان لوگوں کے ہاتھ آ گیا جو مذہب کے نام سے الرجک تھے۔ چنانچہ انہوں نے ایسے تمام لوگوں کو کہ جن کے دم قدم سے تحریک پاکستان کامیابی سے ہم کنار ہوئی پیچھے دھکیلنا شروع کر دیا، اور بتدریج تحریک پاکستان کے اسباب، مقاصد اور مضمرات سے بے خبر لوگوں کو ابھارنے لگے، یہ شتر بے مہار قسم کے لوگ پر لے درجہ کے مفاد پرست، لالچی، جاہ و منصب کو سب کچھ سمجھنے والے اور بدکردار تھے۔ صورت حال یہ ہو گئی۔

نیرنگی سیاست دوراں تو دیکھئے

منزل انہیں ملی جو شریک سفر نہ تھے

پاکستان کی تاریخ کسی طور مکمل نہیں کہلائے گی اگر اس میں لسانِ پاکستان مولانا

عبدالحمید بدایونی کی مجاہدانہ جدوجہد کا تذکرہ شامل نہ ہو، مولانا بدایونی اگر کسی زندہ قوم میں ہوتے تو ملکی سطح پر ان کی یادگاریں قائم ہوتیں، ان پر کتابیں لکھی جاتیں، پاکستان کے محسنوں میں سرفہرست ان کا نام ہوتا مگر مع اے بسا آرزو کہ خاک شدہ اس وقت میرے سامنے مولانا بدایونی کا وہ خطبہ صدارت ہے جو انہوں نے ۳۰ اگست ۱۹۴۱ء کو رائے کوٹ ضلع لدھیانہ کی ”پاکستان کانفرنس“ میں پڑھا۔

جن لوگوں نے مولانا بدایونی کی تقریریں سنی ہیں وہ جانتے ہیں کہ اللہ تعالیٰ نے انہیں فصاحت و بلاغت کے پیغمبری ورثے سے پوری طرح نوازا تھا، ان کی آواز میں بلا کی دلکشی، خصوصی لُوح اور مٹھاس تھی، وہ جب شائستہ، شستہ، گداختہ اور نستعلیق زبان میں گفتگو کرتے تو دل چاہتا کہ وہ کہیں اور سنا کرے کوئی۔ وہ اپنے سرو قد، موہنی صورت اور اسلامی حلیہ و سیرت کے ساتھ اسٹیج پر آتے، تو قلب و نظر کو شکار کر لیتے۔ تحریک پاکستان کو کامیابی سے ہم کنار کرنے کے لئے کیسے کیسے لوگوں نے اپنی زندگیاں صرف کر دیں۔

یہ خطبہ صدارت پڑھ کر مولانا بدایونی کی سیاسی بصیرت، اُس وقت کے حالات و واقعات پر ان کی گہری نظر اور مخالفین پاکستان کے بارے میں حکمت و موعظت کا جذبہ واضح طور پر نظر آتا ہے یہ باتیں معمولی نہیں ہیں۔ یہ ایک حقیقی راہنما کے اوصاف ہیں جو قدرت ہر کسی کو نہیں عطا کرتی۔

آج پاکستان کے اسباب اور محرکات کے بارے میں بھانت بھانت کی بولیاں بولی جا رہی ہیں گویا مع شد پریشاں خواب من از کثرت تعبیر ہا ظاہر ہے کہ قائد اعظم محمد علی اور ان کے دوش بدوش چلنے والے قافلے کے معتمد

اور سرکردہ افراد سے بڑھ کر اور کسے حق پہونچتا ہے کہ وہ قیام پاکستان کے اسباب اور محرکات کی من مانی اور خود ایجاد کردہ توجیہات پیش کرتا رہے۔

صاف اور سیدھی بات ہے کہ پاکستان ایک اسلامی فلاحی مملکت بننے کے لئے وجود میں آیا تھا جہاں کتاب و سنت کے مطابق ایک منصفانہ عادلانہ حکومت قائم ہو جو دنیائے اسلام کے ممالک کے لئے رول ماڈل کا کام کرے۔

اگر خدا نخواستہ اسے عملاً یا اعلانیہ سیکولر حکومت بننا تھا تو پھر متحدہ ہندوستان کی سیکولر حکومت میں نماز، روزے یا عبادت سے کس نے مسلمانوں کو روکا تھا؟ پھر کیا پاکستان صرف کچھ افراد اور اداروں کو نوازنے کے لئے بنایا جا رہا تھا؟

اگر قائد اعظم محمد علی جناح اسلام کی نہیں صرف ایسے مسلمانوں کی حکومت قائم کرنا چاہتے تھے جو اسلام کے بارے میں معذرت خواہانہ فکر، مشکوک ذہن یا جہالت کی حد تک اسلام سے ناواقف اور متوحش تھے تو پھر ماننا پڑے گا کہ اسلام اسلام کا لفظ ہر جگہ انہوں نے محض دکھاوے کے لئے استعمال کیا تا کہ وہ عام مسلمانوں کی ہمدردیاں سمیٹ سکیں۔

حال آں کہ قائد اعظم محمد علی جناح کے بارے میں اپنے تو اپنے پرائے بھی اس بات کے قائل ہیں کہ وہ دورنگی، منافقت اور دو غلے پن ایسی گھٹیاں باتوں سے بہت بلند اور اکل کھرے انسان تھے۔ اگر مولانا بدایونی، مولانا عبدالباری فرنگی محلی، مولانا حسرت موہانی، مولانا ظفر علی خاں، مولوی محمد علی چشتی، مولانا عبدالستار خان نیازی یا مشائخ صوفیہ کو کسی مرحلے پر ذرہ بھر بھی اس بات کا احساس ہوتا کہ اسلام کا نعرہ محض دکھاوے کے لئے ہے تو یہ پر جوش اور مخلص مسلمان زعماء ایک قدم بھی قائد اعظم کے

ساتھ چلنے کے لئے تیار نہ ہوتے اور جہاں بھی انہیں یہ احساس ہوتا وہیں سے پیچھے ہٹ جاتے۔

مولانا بدایونی پاکستان کی وضاحت کرتے ہوئے اپنے خطبے میں فرماتے ہیں۔

”ہمارے سامنے صرف چند ملازمتوں یا عہدہ جات کا ہی سوال نہیں ہے بلکہ ہم یہ دیکھ رہے ہیں کہ مغربی جمہوریت اور اس کی تعلیم نے ہم مسلمانوں کو اپنی اصل منزل سے بہت دور کر دیا ہے۔ ہم چاہتے ہیں کہ اپنے آزاد منطقوں میں جہاں ہماری اکثریت ہو، اسلامی قوانین کے ماتحت حکومت الہیہ قائم کریں، جس میں عدل و انصاف کا فرما ہو۔

جہاں اپنے مسلمانوں کے لئے ایسے قوانین نافذ کئے جائیں جو قرآنی ارشادات کے مطابق ہوں، وہیں جو غیر مسلم اقلیت ہمارے صوبوں میں آباد ہو، اس کو ترقی کا پورا موقع دیں..... جب ہمارا کلچر، ہماری تہذیب اقوامِ مغرب اور اصنام پرستوں سے مختلف، ہمارے مذہبی احکام، دوسرے مذاہب سے علیحدہ۔ طریقہ زندگی، موت و حیات کے معمولات میں فرق اور سب سے بڑی چیز یہ کہ تصورِ الوہیت میں دوسروں سے اشتراک نہیں..... مجھے ان حضرات کی حالت پر حد درجہ افسوس ہوتا ہے جو

یہ کہتے ہیں کہ اسلامی حکومت کا درمیان میں نام نہ آنے پائے۔

یوں قائد اعظم محمد علی جناح نے بار بار کھل کر وضاحت کی ہے کہ پاکستان کا نظام حکومت کس قسم کا ہوگا میں یہاں پر بطور خاص اُن کے اس بیان کا حوالہ دینا چاہوں گا جو ۱۹۴۱ء میں حیدر آباد دکن کی عثمانیہ یونیورسٹی میں طلبہ کے اجلاس سے خطاب کرتے

ہوئے ایک سوال کے جواب میں انہوں نے دیا۔ اورینٹ پریس کے نمائندے نے اس کی رپورٹ مرتب کی اس کے مطابق قائد اعظم سے پوچھا گیا کہ اسلامی حکومت کے تصور کی امتیازی خصوصیت کیا ہے انہوں نے کہا ”اسلامی حکومت کے تصور کا یہ امتیاز (ہمیشہ) پیش نظر رہنا چاہیے کہ اس میں اطاعت اور وفا کیشی کا مرجع خدا کی ذات ہے جس کی تعمیل کا عملی ذریعہ قرآن مجید کے احکام اور اصول ہیں، اسلام میں اصلاً نہ کسی بادشاہ کی اطاعت ہے نہ پارلیمان کی، نہ کسی شخص یا ادارے کی۔ قرآن کریم کے احکام ہی سیاست و معاشرت میں ہماری آزادی اور پابندی کے حدود متعین کر سکتے ہیں، اسلامی حکومت دوسرے الفاظ میں قرآنی اصول اور احکام کی حکمرانی ہے اور حکمرانی کے لئے لامحالہ آپ کو علاقہ اور مملکت کی ضرورت ہے۔“

کیا اسلام کے آئین جہان بینی اور اصول حکمرانی کی اس سے بہتر توضیح ممکن ہے؟ اسی طرح آل انڈیا مسلم لیگ کے اجلاس منعقدہ دہلی ۲۴ اپریل ۱۹۴۳ء کو قائد اعظم نے کہا۔

”معاشری احیاء ہو یا سیاسی آزادی اسے آخر الامر زندگی کے کسی گہرے مفہوم پر مبنی ہونا چاہئے اور مجھے یہ کہنے کی اجازت دیجئے کہ ہمارے نزدیک زندگی کا وہ گہرا مفہوم اسلام اور روح اسلام ہے۔“

تاریخ کا عمیق مطالعہ کرنے سے یہ بات واضح ہو کر سامنے آتی ہے کہ پاکستان کی تحریک اور اس کے قیام میں خود ہندوؤں کا بہت بڑا ہاتھ ہے۔ آزادی کی منزل قریب آنے لگی تو ہندوؤں نے مسلمانوں کے ساتھ روایتی تعصب، عناد اور بغض کے روپے میں مبالغہ آمیز حد تک شدت اختیار کر لی، گاندھی نے واضح طور پر کہا:

”میں اپنے آپ کو سناتنی ہندو کہتا ہوں کیوں کہ میں ویدوں، اپنشدوں، پرانوں اور ہندوؤں کی تمام مذہبی کتابوں کو مانتا ہوں اوتاروں کا قائل ہوں اور تناخ کے عقیدہ پر یقین رکھتا ہوں، میں گنور کھشا کو اپنے مذہب کا جزو سمجھتا ہوں اور بت پرستی سے انکار نہیں کرتا، میرے جسم کا رُواں رُواں ہندو ہے۔“ (ینگ انڈیا ۱۲ اکتوبر ۱۹۳۱ء بحوالہ ماہنامہ طلوع اسلام مارچ ۱۹۶۹ء)

پنڈت جواہر لال نہرو نے کہا:

”جس چیز کو مذہب یا منظم مذہب کہتے ہیں اُسے ہندوستان میں اور دوسری جگہ دیکھ دیکھ کر میرا دل ہیبت زدہ ہو گیا ہے۔ میں نے اکثر مذہب کی مذمت کی ہے اور اسے یکسر مٹا دینے تک کی آرزو کی ہے۔ قریب قریب ایسا معلوم ہوتا ہے کہ یہ اندھے یقین اور ترقی کا دشمن، بے دلیل عقیدت اور تعصب کا، توہم پرستی اور لوگوں سے بے جا فائدہ اٹھانے کا، قائم شدہ حقوق اور مستقل حقوق کی بقا کا حمایتی ہے۔“ (بحوالہ ماہنامہ طلوع اسلام، جون ۱۹۳۸ء، ص ۴۹-۵۰، میری کہانی ص ۱۶۱)

ہندو دھرم کی اسی خطرناک اور دورنگی پالیسی نے مسلم قومیت کے تشخص کو ابھارا اور اسے تقویت بخشی، علامہ اقبال نے فرمایا:

نگہ دارد برہمن کارِ خود را نمی گوید بہ کس اَسرارِ خود را
بمن گوید کہ از تسبیح بگذر بدوشِ خود برد زتارِ خود را!

یہ عجیب اتفاق ہے کہ کچھ لوگوں نے اعتقادی مسائل کی طرح سیاسی معاملات

میں بھی مسلمانوں کی واضح اکثریت کے برخلاف طرز عمل اختیار کرتے ہوئے پاکستان کی کھل کر مخالفت کی اگرچہ مسلمانوں نے من حیث القوم اس انداز فکر کو رد کر دیا۔ جب ایسے لوگوں نے گاندھی جی کو مسجد خیر الدین امرتسر میں منبر پر بٹھایا تو فاضل بریلوی چیخ اٹھے اور انہوں نے کہا:

”جب ہندوؤں کی غلامی ٹھہری پھر کہاں کی غیرت اور کہاں کی خود داری وہ تمہیں ملچھ (میلچھ) جانیں، بھنگی مانیں تمہارا پاک ہاتھ جس چیز کو لگ جائے گندی ہو جائے، سودا بیچیں تو دور سے ہاتھ میں ڈال دیں..... حال آں کہ بحکم قرآن خود وہی نجس ہیں اور تم ان نجسوں کو مقدس مطہر بیت اللہ میں لے جاؤ..... مگر تم کو اسلامی حس ہی نہ رہا، محبت مشرکین نے اندھا بہرا کر دیا۔“ (الحجۃ المومنینہ: ۸۴)

سوادِ اعظم کا یہی وہ قافلہ تھا جس نے ۱۸۵۷ء میں پھانسی کے پھندوں اور خون کے نذرانوں سے تحریک آزادی کی بنیاد رکھی، ان پر آشوب حالات میں اس قافلے کے رہنماؤں نے علامہ اقبال اور قائد اعظم محمد علی جناح کو اپنی ترجمانی کے لئے منتخب کیا اور خود ان کی بڑی اکثریت مسلم لیگ کے پر جوش، مستعد اور تازہ دم ورکروں اور مبلغین کی صورت میں ہندوستان بھر میں پھیل گئی۔

مولانا بدایونیؒ نے دوسرے علمائے حق کی طرح قیام پاکستان کے بعد بھی اس کی اساس اور بنیادی نظریے کی شمع فروزاں رکھنے اور اس کی روشنی میں مملکت خداداد کو ایک اسلامی جمہوری ریاست کے طور پر پھلتے پھولتے دیکھنے کی شدید آرزو کو کبھی مدھم ہونے نہیں دیا۔ جمعیت العلمائے پاکستان کے پلیٹ فارم سے اُن کی جہد مسلسل اور

عظیم خدمات کو فراموش نہیں کیا جاسکتا۔

علامہ بدایونیؒ کی نگاہ بصیرت پاکستان کے پڑوس میں واقع محکوم وسطی ایشیائی اسلامی ریاستوں اور اُبھرتی ہوئی عظیم قوت..... چین کے ساتھ تعلقات کی اہمیت و افادیت کو خوب جانچ چکی تھی۔ چنانچہ انہوں نے ۱۹۵۷ء میں علماء کے ایک وفد کی قیادت کرتے ہوئے روس کے زیر نگین مسلم ریاستوں کا مفید اور کامیاب دورہ کیا اور آزاد دنیا کو سوویت یونین کے مسلمانوں کے حالات سے آگاہ کیا۔

اس سے قبل ۱۹۵۵ء میں انہوں نے ایسا ہی ایک وفد لے کر کمیونسٹ چین کا دورہ کیا تھا اور وہاں کے مسلمانوں سے رابطہ قائم کیا۔ خاص طور سے صوبہ سنکیانگ کے مسلمانوں سے قریبی تعلق نے پاکستان اور چین کے درمیان خوشگوار تعلقات کو وسعت اور استحکام کی بنیاد فراہم کی۔

مولانا مرحوم کی مساعی جمیلہ سے آج نسل نو اگر پوری طرح آگاہ نہیں تو اس کے ذمہ دار جمعیت العلمائے پاکستان اور مسلم لیگ کے قائدین کے ساتھ ساتھ سنی اہل قلم بھی ہیں کہ ان کے تساہل اور چشم پوشی کی بدولت آج تحریک پاکستان کے بدترین مخالف ”ہیرو“ بنادیئے گئے ہیں اور آزادی کے چراغ جن کے لہو سے روشن ہوئے وہ طاق نسیان کے سپرد کر دیئے گئے۔

حضرت بدایونیؒ (۱۸۹۸ء-۱۹۷۰ء) نے زندگی کے آخری تیس (۲۳) برس پاکستان کو اس کے نظریہ سے ہم آہنگ بنانے کے لیے طویل جدوجہد کی اور تادم واپس اس سعی جمیل میں کوئی کمی نہیں آنے دی۔ آج ہم ان کے زیر نظر خطبہ صدارت اور ان کے آخری ایام کے خطابات کا موازنہ کرتے ہیں تو صاف نظر آتا

ہے کہ پیرانہ سالی میں بھی اُن کا ایمان، اُن کا جذبہ اور اُن کا عزم ۱۹۴۱ء کی طرح ہی
پوری طرح توانا اور جواں تھا۔

ع حق مغفرت کرے عجب آزاد مرد تھا

سید محمد فاروق القادری
سجادہ نشین خانقاہ قادریہ گڑھی اختیار خاں
ضلع رحیم یار خاں

PIONEERS OF FREEDOM
MAULANA ABDUL HAMID BADAYUNI

(1898-1970)



Rs.2

PAKISTAN

۵۲ ویں یوم آزادی، ۱۴- اگست ۱۹۹۹ء
کے موقع پر محکمہ ڈاک کی طرف سے جاری شدہ
ٹکٹ کا عکس

خطِ صدارت

الحاج حضرت مولانا عبدالحامد صاحب قادری بدایونی

رائے کوٹ ضلع لودھیانہ پاکستان کانفرنس میں
۳۰ اگست ۱۹۴۷ء کو پڑھا گیا

سکرٹری مجلس استقبالیہ رائے کوٹ
ضلع لودھیانہ
لے شاہ کیا

محمد حمید الدین ایف آر۔ ایس۔ اے۔ لندن پرنٹر

مطبوعہ نظامی پرسی بدایون

بسم اللہ الرحمن الرحیم
نحمدک وفضل علی رسولہ الکریم

برادرانِ ملت !
مجھے دلی مسرت ہے کہ آپ حضرات نے اپنے جوشِ محبت اور جذبِ
مودت کے ساتھ اس اجتماع میں نہ صرف شرکت کا موقع دیا بلکہ میرے سر
اس اہم خدمت کی ذمہ داری بھی عاید کر دی جسے عرب عام میں صدارت کہا
جاتا ہے میں اپنے عمیق جذبات اور منت پذیری کے ساتھ عرض کروں گا کہ
پنجاب نیسے وسیع خطے اور مردم خیز صوبہ میں مجھ سے بہت زیادہ اہمیت رکھنے
والے حضرات موجود تھے جنہیں یہ خدمت سپرد کی جاسکتی تھی۔ صدارت پر اظہارِ
تفکر و امتنان ایک رسمی و رواجی معمول ہے جو ادا کیا جاتا ہے مگر پورے خلوص
اور محبت کے ساتھ آپ کا شکر گزار ہوں کہ آپ نے مجھے صدر بنا کر میری
عزت افزائی فرمائی۔

لدھیانہ کی اہمیت | لدھیانہ پنجاب کے اُن مخصوص اضلاع میں سے ایک
ضلع ہے جو ستر ایک خلافت سے اب تک برابر
قومی و ملی تحریکات میں پیش پیش رہا ہے۔ یہاں کے اکابر اور نامور علماء
وزعماء برابر ملکی سیاست میں حصہ لیتے رہے ہیں۔ اور اس وقت بھی منہمک ہیں اگرچہ
ہمارے اُن کے مطمح نظر میں فی الحال اختلاف ہے تاہم ان کی مساعی بطور

خود خدمات کی مناد ہیں۔ میری دلی دعا ہے کہ ان حضرات کی کوششیں
ملت اسلامیہ کی تعمیر اور تنظیم میں اشتراکِ عمل کا پیش خیمہ ثابت ہوں اس
کافر نس کے اعزہ من و مقاصد جیسا کہ اخبارات و مراسلات سے ظاہر ہوا۔ یہ
ہیں کہ مسئلہ پاکستان پر روشنی ڈالی جائے اور پٹھان و اعتراضات کا ازالہ
کرتے ہوئے ایک بسیط مشعرہ کر دیا جائے۔

تاریخ ماضی کا تذکرہ | حضرات! تقسیمِ ہند کی تجویز پر بحث کرنے سے قبل
مناسب ہو گا کہ آپ کے سامنے تاریخِ ماضی کے چند
اوراق پیش کر دیئے جائیں تاکہ نتائج نکالنے میں آسانی ہو۔ اور یہ بھی معلوم
ہو جائے کہ آلِ انڈیا مسلم لیگ نے مسلمانانِ ہند کی اتک کیا خدمات انجام دی ہیں
اٹھارویں صدی کے آخر میں مسلمانوں کا سیاسی زوال اپنی آخری حدود
کو پہنچ چکا تھا۔ دہلی کی سلطنت جسمِ بے روح سے زیادہ نہ تھی۔ ادھر انگریز مسلمانوں کے
قلب و دماغ سے ایک ہزار سالہ دورِ حکومت کے خیالات فنا کرنے میں مصروف تھے
دوسری جانب انہی کے وطنِ دیرینہ مسلم دشمنی کے باعث مسلمانوں کی حیاتی ملی کو
فنا کرنے کی نگر میں تھے۔ اسلئے ہر وہ سحرِ ایک جو مسلمانوں کے خلاف شروع ہوئی وہ
اسکا ساتھ دیتے۔ اب نہ بہادر شاہ باقی تھے نہ دہلی کی سلطنت کا جنت و جلال،
البتہ رنگون کے پولو گراؤنڈ کے کنارے گھوڑے کی ٹاپوں سے روندھا ہوا ایک مزار
نظر آ رہا تھا جس سے در و در ب کے ساتھ یہ صدا آ رہی تھی۔

پے محفرت پڑھے فاتحہ پھلائے طفلانِ کربلا
وہ جو ٹوٹی قبر کا تھا نشان سے ٹھوکر دوں سوٹا دیا

۱۸۵۷ء کا ہنگامہ مسلمانوں کی سلطنت ہی کو نہیں مٹا گیا بلکہ اسلامی معرکہ و
افتذار کو بھی اپنے ساتھ لے گیا۔ جو قوم ایک ہزار سال تک ہندوستان میں
حکومت کر چکی تھی اسے غلامی کی زنجیروں میں جکڑ دیا۔

تاریخ کے اوراق میں سہاری ترقی و زوال کی جو درد انگیز داستانیں جو د
ہیں یہاں ان کا تفصیل کے ساتھ تذکرہ کرنا غم و اضطراب کا باعث ہو گا۔
انگریزوں نے اپنے تسلط کے بعد اپنے وطن کو مسلمانوں کے مقابلہ کے لئے آگے
بڑھایا۔ تعلیم، ملازمت، تجارت، حکومت کے ہر شعبہ میں انھیں ترقی کا موقع دیا
گیا۔ اور مسلمانوں کو پستی میں ڈالا گیا۔

قیام کانگریس ۱۸۸۵ء میں بامداد حکومت کانگریس کمیٹی قائم ہوئی جس کا کام فقط
تاج برطانیہ کی وفاداری تھا۔ اسی طرح ۱۸۸۵ء میں
انڈین ایسوسی ایشن اور محبان وطن جیسی جماعتیں اپنی قوم کے حقوق کے لئے
بنائی گئیں۔

مگر مسلمانوں کا نہ کوئی نظام تھا نہ سیاسی و قومی ادارہ جو انکی دستگیری
کرتا۔ چند باخدا اور حق گو علماء جو طوق غلامی کو توڑنا چاہتے تھے پہلے ہی ختم کئے
جائے گئے۔ علوم دینیہ کے مراکز کی روح نکال دی گئی تھی۔ غرض یہ دوسرے مسلمانوں
کے لئے انتہائی المناکیوں کا موقع تھا۔

انگریزی تعلیم اچھوٹے عرصہ بعد انگریزی تعلیم کی سڑک شروع ہوئی مسلمان
ابھی اسکی تحقیق کے لئے آمادہ کئے گئے مغربی تعلیم اگرچہ
مسلمانوں کے مستقبل کی تباہی کا پیش خیمہ تھی جس نے غلامی اور معریت کی زنجیریں

پہتاویں۔ مگر اتنا فائدہ ضرور ہوا کہ تعلیم یافتہ طبقہ مغرب کی سیاست سے باخبر ہو گیا۔ اب آہستہ آہستہ ہماری قوم میں راجہ محمود آباد، مولانا محمد علی، ڈاکٹر اقبال، مسٹر محمد علی جناح، مولانا حسرت، مولانا شوکت علی، مولانا ظفر علی خان جیسے زعماء بھی پیدا ہو گئے جن کے قلوب ملی و قومی جذبات سے بسریز تھے اور جو مغربی سیاسیات میں بھی پوری مہارت حاصل کر چکے تھے۔

مسلمانوں کی سیاسی زندگی کا آغاز

مسلمانان ہند کی سیاسی تنظیم
اور نواب وقار الملک نے ڈالی۔ انھوں نے اپنی مسلسل تقاریر سے مسلمانوں کے
مردہ قلوب میں قوت پیدا کر دی۔

۱۹۰۶ء میں حکومت کی طرف سے تقسیم بنگالہ کا اعلان کیا گیا جس کے
ماخوذ مشرقی بنگالہ کو برقی کے مواقع حاصل ہو جاتے، مگر انہائے وطن نے اس کے
خلافت سخت شورش برپا کر دی اسی زمانہ میں لارڈ مٹون نے جدید اصلاحات کیلئے
ایک کمیشن بھجایا۔ نواب محسن الملک نے اپنے اثرات سے مسلم زعماء کو جو مختلف
گروٹوں میں منتشر تھے مجتمع کر کے ایک میموریل مرتب کیا جس میں مسلمانوں کی گذشتہ
عظمت، تاریخی اہمیت، جداگانہ حق انتخاب، موثر نیابت، متین نشرت وغیرہ پر
زور دیا گیا تھا۔ گورنر جنرل کے روبرو پیش کیا۔ جو عرف عام میں شملہ ڈیپوٹیشن کے
نام سے موسوم ہے۔

مسلم لیگ کا قیام
اس وفد کے بعد طے کیا گیا کہ مسلمانوں کے ان حقوق
کو منظم طور پر حاصل کرنے کے لئے ایک سیاسی ادارہ

بنایا جائے، چنانچہ ۲۴ دسمبر ۱۹۰۶ء کو ڈھاکہ میں نواب وقار الملک کی صدارت میں آل انڈیا مسلم لیگ کی بنیاد پڑی۔ نواب محسن الملک اور ان کے رفقاء کے کارنے محوڑے عرصہ میں شدید محنت کرنے کے بعد مسلم لیگ کے مقاصد کو سارے ملک میں پہونچا دیا۔ اور ہندوستان کے صوبہ جات میں آل انڈیا مسلم لیگ کی کانفرنس منعقد ہونے لگیں حسب ذیل مقامات پر ابتدائی سنین میں مسلم لیگ کی کانفرنس منعقد ہوئیں۔

۱۹۰۷ء میں بمقام کراچی، ۱۹۰۸ء میں بمقام امرت سر ۱۹۰۹ء میں بمقام دہلی ۱۹۱۰ء میں بمقام ناگپور۔ ان مجالس کی وجہ سے آل انڈیا مسلم لیگ کو غیر معمولی بہر دیاں حاصل ہو گئیں۔

انہائے وطن مسلم لیگ کی تنظیم کو کسی طرح پسند نہ کرتے تھے اور ملک کے مختلف گوشوں میں ہندو مسلم تنازعات کا سلسلہ بڑھتا جا رہا تھا جس سے فضا حد درجہ مکدر ہو چکی تھی مسلم رہنما برابر مسلمانوں کو صبر و تحمل کی نصیحت کر رہے تھے مگر دوسری جانب سے یورشیں ہو رہی تھیں۔ وہ مسلمانوں میں اضطراب کا باعث بنتی تھیں۔

۱۹۰۷ء میں مسٹر گوکھلے نے ہندو مسلم اتحاد کے لئے دورہ کیا۔ علیگڑھ کی تقریر میں انھوں نے کہا

مسٹر گوکھلے اور مسلمانوں کے حقوق کا اعتراف

”چونکہ مسلمانوں کا گروہ تعداد میں ہندوؤں سے کم ہے لہذا انکو خوف ہے کہ انہیں ایسا نہ ہو کہ ہم انگریزوں کی حکومت سے نکل کر ہندوؤں کی حکومت میں آجائیں، یہ خیال ایسا نہیں ہو جسے مذاق میں اڑا دیا جائے“

جو حالت طحاظ مردم شماری اس وقت مسلمانوں کی ہے۔ اگر یہی منہدوں
کی ہوتی تو ہم بھی وہی پالیسی اختیار کرتے جیسے مسلمان عمل کر رہے ہیں۔

۱۹۱۰ء کا وہ مبارک سال تھا جس میں
مولانا محمد علی ملازمت ترک کر کے ریاستوں
سیاسیات میں شرکت

کے عہدہ جات کو ٹھکرا کر ملت اسلامیہ کی
خدمات کے لئے سیاسیات میں شامل ہوئے۔ اگرچہ وہ مسلم لیگ کی تاسیس کے
وقت بھی موجود تھے لیکن ۱۹۱۰ء میں میدان سیاست کے اندر آکر مولانا نے
اپنی قابلیت اور خداداد ذہانت سے جس قسم کی خدمات شروع فرمائیں انہوں
نے ہوا کا رخ ہی بدل دیا۔

۱۹۱۱ء میں حکومت منہد نے دہلی
کی تاجپوشی کے دربار کے موقع پر مسلموں
سے متورہ کئے بغیر تقسیم بنگالہ کی تنبیخ کا اعلان کر دیا۔ حالانکہ لارڈ کرزن خود بنگالہ جا
مسلمانوں کو یقین دلانے کے لئے کہ وہ اس تقسیم کی رو سے ایک علیحدہ اسلامی صوبہ
قائم رکھیں گے اسی طرح اس وقت کے وزیر ہند نے بھی کہا کہ بنگال کی
تقسیم کا مسئلہ ناقابل تنبیخ ہے۔

اس تنبیخ کے اعلان نے مسلمانوں میں اضطراب انگیز جذبات پیدا کر دیے
اور اس امر کا یقین کر لیا گیا کہ حکومت انہائے وطن سے متاثر ہو کر اپنے
مواعید و اعلانات کی بھی پروا نہیں کرتی۔ تقسیم بنگالہ کے معاملہ میں مسلمان
اپنی آواز برابر اٹھاتے رہے۔

۱۹۱۳ء میں آگرہ کے انڈیا مسلم لیگ کا جو سالانہ اجلاس سربراہِ رحمت اللہ کی صدارت میں منعقد ہوا۔ وہ اجتماعی حیثیت سے تاریخی اجلاس تھا۔ اس اجلاس میں مولانا ابوالکلام آزاد، مولانا محمد علی، مسٹر محمد علی جناح، مسٹر فضل الحق جیسے اکابر شریک ہوئے۔ اس اجلاس میں مسلمانوں کے حقوق وغیرہ کے اہم معاملات پیش ہوئے۔

فیض آباد میں قزبانی گاؤں کی بندش پر سخت احتجاجی تجویز منظور ہوئی۔

مسجد کا پنور کا المناک حادثہ | اسی زمانہ میں مچھلی بازار کی مسجد کا وہ دردناک واقفہ رونما ہوا جس نے

ہندوستان کے مسلمانوں میں سخت ہیجان پیدا کر دیا۔ مسجد پر گولیوں کی بارش مسلمانوں کا بیدردی سے قتل و مجروح ہونا یہ ایسے واقعات تھے جس نے مسلمانانِ ہند کے جذبات میں ایک نیا طوفان برپا کر دیا۔ حکومت یو۔ پی نے یہ اقدام کر کے مسلمانوں کی آنکھوں کو کھول دیا۔

وہ حضرات علمائے کرام و مشائخینِ عظام جو اپنی خانقاہوں و درباروں میں بیٹھ کر خدمت کر رہے تھے ان سیاست میں نہ آتے تھے باہر نکل آئے چنانچہ مولانا آزاد سبجانی، حضرت مولانا عبدالباری، حضرت مولانا عبدالمجید صاحب قادری بدایونی، حضرت مولانا فاخر الہ آبادی جیسے مقدس و محترم حضرات بھی نکل کھڑے ہوئے۔ مسلمانوں نے اس حادثہ کے بعد یقین کر لیا کہ ہمارے معابد بھی اس دور میں محفوظ نہیں رہ سکتے۔ مسلمانوں کی خفتہ قوتیں بیدار ہو گئیں۔

عین اس وقت جب کہ مسلم زعماء اپنی ملک
شیرازہ کو مجتمع کر رہے تھے اقوام یورپ
اور مسلمانان ہندوستان | جنگ طرابلس و بلقان
اسلامی سلطنتوں کو پامال کرنے میں منہمک

ہو گئیں۔ جنگ طرابلس کے حالات نے مسلمانان ہند کے قلوب کو بھین کر دیا۔
اُن کے خیالات کے اظہار پر ہر قسم کی پابندیاں بھٹیں گر ممکن نہ تھا کہ
جنگ طرابلس کے خونی حادثہ سے بے چین نہ ہوتے مسلمانان ہند نے ہر گوشہ
سے اپنے بھائیوں کی حمایت اور امداد کی کوششیں شروع کر دیں۔

ابھی طرابلس کے مظلوموں کا غم نہ گیا تھا کہ جنگ بلقان شروع ہو گئی
روس اور اٹلی عالم اسلامی پر قبضہ کرنے کی دہکیاں دینے لگے۔

مغربی اقوام نے متحدہ طور پر ترکوں کی تباہی و بربادی کے لئے ہاتھ صاف
کرنا شروع کر دیئے۔ جو مظالم مسلمانوں پر ہوئے اسکا مختصر حال بحوالہ کامرٹویف
۸ فروری ۱۹۱۳ء دیکھئے۔

”مسلمانوں کا قتل عام کیا گیا۔ مسلمان عورتوں کو جبراً عیسائی بنایا گیا
ان کے خاوندوں کو قتل کر دیا گیا۔ دو لاکھ چالیس ہزار مسلمان شہید کر دیئے۔“
اس جنگ کو تمام عیسائی دنیا نے صلیبی جنگ سے تعبیر کیا مگر اسکو متحدہ وزیر
خارجہ برطانیہ نے اپنی تقریر میں یہاں تک کہہ دیا۔

”ساتویں صدی سے سترھویں صدی تک مغرب کو جو صدمات اسلام
پہنچائے ہیں۔ اب اُن سب کے بدلہ کا وقت ہے۔ اس لئے ایک طرف
ترکی اور دوسری طرف پریشیا سے اسلامی طاقت کو تباہ کیا جائے گا۔“

ممکن نہ تھا کہ ہندوستان کے مسلمان جو عالم اسلامی کی برادری کے ایک رکن ہیں ان حالات سے متاثر نہ ہوتے، اسی زمانہ میں ذاب وقار الملک نے علیگڑھ انسٹی ٹیوٹ میں تعزیر کرتے ہوئے فرمایا۔

”یہ تو آفتاب نصف النہار کی طرح روشن ہو کہ ان واقعات کے دیکھنے کے بعد جو اس وقت مشاہدہ میں آ رہے ہیں مسلمانوں کو یہ شورہ دنیا کہ وہ گورنمنٹ پر بھروسہ کریں لاعمل مشورہ ہے۔ اب زمانہ اس قسم کے اعتماد کا نہیں رہا۔“

اُدھر مولانا ابوالکلام کی خطابت، مولانا محمد علی مولانا ظفر علی خان کی پرچوش تقاریر نے مسلمانوں میں زبردست جذبات پیدا کر دیئے۔ ایک طبی و فزکال مسٹر الفارسی کی صدارت میں روانہ کیا گیا۔ دوسرا وفد مسلمانان مدراس نے بھیجا وفد نے ترکی جا کر مجددین کی ہر قسم کی امداد کی۔ اس وفد کے پہنچنے سے مسلمانان ہندوستان اور عالم اسلامی کے ٹوٹے ہوئے رشتے قائم ہو گئے تحریک خدام کعبہ نے ملک کے ہر گوشہ میں، مولانا محمد علی، مولانا شوکت علی وغیرہ کی کوششوں سے مسلمانوں کے اندر ولولہ عمل پیدا کر دیا۔ اُدھر مولانا محمد علی کا اجازت کامریڈ مسلمانوں میں نئی کیفیت پیدا کر رہا تھا۔ حکومت نے مولانا کے اجازت کامریڈ کو پولیس اکیٹ کا شکا رکھا۔ مولانا نے جس پامردی استقلال سے مقابلہ کیا وہ قابلِ مثال تھا۔

خادم کعبہ کی سحر یک عرصہ تک جاری رہی جس میں مسلم لیگ کے اکثر و بیشتر زعماء شریک ہیں۔ اگرچہ ان بیرونی مداخلت کی وجہ سے مسلمانوں کی

توجہات عالم اسلامی کی طرف منقطع بھتیں مگر آل انڈیا مسلم لیگ ایٹاکم کرتی ہی
 ہندو مسلم اتحاد کی مساعی | ۱۹۱۵ء میں مولوی مظہر الحق صاحب
 بیرسٹر ایٹ لاء کی صدارت میں مسلم لیگ کا

اجلاس منعقد ہوا۔ یہ اجلاس اس لحاظ سے ایک تاریخی اجلاس تھا کہ پندرہ سالوں
 سریندر ناتھ بھٹائی، مسز انی بسنٹ، مسٹر گاندھی مسلم زعماء کے ساتھ بیٹھے اور ہندو
 مسلم مسائل پر غور و مشورہ کیا گیا۔ بعد غور و فکر بعض حل تلاش کئے گئے۔

۳۰ دسمبر ۱۹۱۶ء میں بمقام کھنوا آل انڈیا مسلم لیگ کا اجلاس
 پیشاق کھنوا | زیر صدارت مسٹر محمد علی جناح منعقد ہوا۔ اس اجلاس کے
 زمانہ میں آل انڈیا کانگریس کا بھی اجلاس ہو رہا تھا۔ اسی سال کانگریس کمیٹی
 نے آل انڈیا مسلم لیگ سے مسلمانوں کے حقوق کے متعلق میناق کیا اور بنیادی
 مسائل کو تسلیم کیا۔

مسلمانوں کے اہم مسائل کو ہندو لیڈران سے تسلیم کرالینا صرف مسٹر محمد علی
 جناح کی شخصیت ہی کا کام تھا۔ اس میناق سے آل انڈیا مسلم لیگ کی حیثیت
 مسلمانوں کی نمائندہ جماعت کی ہو گئی۔

مولانا محمد علی و شوکت علی پر | جیسا کہ ہم نے اوپر ذکر کیا۔ حکومت ہند نے
 حکومت کا نزلہ | مولانا محمد علی کے اخبار پر مقدمہ چلایا حکومت
 آغاز جنگ سے ہی مولانا اور ان کے برادر

منظم کو مشتبہ نگاہوں سے دیکھ رہی تھی۔
 جیسے جیسے جزیرۃ العرب اور ترکوں کے خلاف جنگ کا سلسلہ بڑھتا گیا حکومت

قوانین کو سخت سے سخت بناتی تھی۔ ڈیفنس ایگٹ کے ماتحت مولانا اور مان کے برادر معظم کو مہرولی میں نظر بند کر دیا گیا۔ اور مولانا ظفر علی خاں کو ان کے صوبہ میں مولانا محمد علی اور شوکت علی کو چھپنڈ ڈاڑھ بھیج دیا گیا ۱۹۱۶ء میں مولانا ابوالکلام آزاد اور دوسرے علماء بھی ایسر کئے گئے۔

تحریک خلافت اور کانگریس | ترکی کی تباہی و بربادی کے اشارات اور پے آپ سن چکے۔ جزیرۃ العرب کا مقدس خطہ یورپ کے زیر نگین لایا جانے والا تھا۔ اور وہاں کے پیدا شدہ حالات سے تمام دنیائے اسلامی میں ہیجان عظیم برپا تھا۔ اس لئے مسلم زعماء ہند نے طے کیا کہ مسئلہ خلافت اور جزیرۃ العرب کی حفاظت کیلئے مجلس خلافت قائم کی جائے چنانچہ اس کا قیام عمل میں آیا۔

مولانا محمد علی، مولانا ابوالکلام آزاد، حضرت مولانا عبد الماجد صاحب قادری پابوئی مولانا نثار احمد کانپوری، مولانا فاخر الہ آبادی، حکیم اجمل خالصاحب، ڈاکٹر سید محمود، ذاب محمد اسماعیل خاں، حضرت مولانا عبد الباری صاحب اور دوسرے علماء و اکابر نے پورے ہندوستان میں مجالس خلافت قائم کر دیں مسلمانوں میں جیسا عظیم الشان جوش اس تحریک نے پیدا کیا وہ کسی دوسرے دور میں نظر نہیں آتا۔ اسی زمانہ میں جلیانوالہ باغ کے حادثہ نے انہا کے وطن کو بھی حکومت کی طرف سے مضطرب کر دیا۔ اسلئے فیصلہ کیا گیا کہ مجلس خلافت اور آل انڈیا کانگریس دونوں مل کر آزادی وطن اور حفاظت جزیرۃ العرب کا کام کریں۔ ہندو لیڈران کا مسلمانوں کو ساتھ لیکر کام کرنا کچھ آسان نہ تھا۔ مگر مولانا محمد علی جیسے بلند ہمت بزرگ نے اقدام کیا

سب سے پہلے مسٹر سی آر داس کو ہوار کیا گیا اسکے بعد مسٹر گاندھی پر مولانا نے اثرات ڈالے، سب سے زیادہ دستواری اہلین کو تیار کرنے میں ہوئی۔ وہ کسی طرح حکومت کے مقابلہ پر آنے کے لئے تیار نہ ہوتے تھے۔ مگر مولانا کے زور بیان اور قوت تقریر کے سامنے وہ ٹھہرنے سکے مجبوراً مسلمانوں کے ساتھ ہو گئے اب خلافت کمیٹی احمد کانگریس دونوں نے متفقہ کوششیں شروع کر دیں۔ علی برادران اور مسلم زعماء نے اپنا کسے وطن کے اتحاد کی خاطر اس زمانہ میں جو رواداریاں برتیں وہ اپنی حدود سے بھی متجاوز ہو گئی تھیں لاکھوں پیسہ خرچ کر کے گاندھی جی کی لیڈری چمکائی گئی مجھے یاد ہے کہ ہمارے یہاں کے پوٹروں کے عنوانات اس وقت یہ تھے۔

”مولانا عبد الباری کانتوی اور گاندھی جی کا حکم“

مسلمانوں نے عزیز سے عزیز چیز بھی ہندو مسلم اتحاد کے لئے قربان کر دی اور وہ مثالیں پیش کیں جو دنیا میں یادگار رہیں گی۔ تحریک خلافت نے حکومت کے ایوانوں میں ہلچل ڈال دی مسلمانوں کا مستقبل روشن ہو گیا۔

مسٹر گاندھی اور ان کے رفقاء کا طرز عمل

عین اس وقت جبکہ حکومت آزادی ہند کا اعلان کرنے پر مجبور ہو گئی تھی۔ مولانا محمد علی اور ان کے رفقاء جیلوں میں بند تھے گاندھی جی نے چوری چوراً کے حادثہ کا بہانہ ڈھونڈھ کر بار دہلی تجویز کے ماتحت تحریک کو ختم کر کے ملک کو ہمیشہ کے لئے غلامی میں ڈھکیل دیا۔ گاندھی جی کا یہ فیصلہ سوچا سمجھا ہوا تھا۔ وہ جانتے تھے کہ اگر مسلمانوں کے اشتراک سے آزادی

حاصل ہوئی تو پھر مندوراج کے مضمون بے ختم ہو جاتینگے اسلئے انھوں نے عجلت کے ساتھ مسلمانوں کی تمام قوت کو ختم کر دیا۔

شدرھی و سنگھٹن | ادھر گاندھی جی نے تحریک کو ختم کیا۔ اُدھر حکومت کے اشارے سے سوامی شر دھانند اور مالو جی نے

شدرھی و سنگھٹن کا بگل بجا دیا۔ جاہل و بے خبر مسلمانوں کو آریہ بنایا جانے لگا اور کھلم کھلا اس کی تبلیغ ہونے لگی کہ مسلمان ناپاک ہیں ان عرب سے اینیواڑوں کو یا ہندوستان سے نکال دیا جاوے یا ہندو دہرم میں لے آیا جائے۔ اس تحریک کے ابتدائی دور میں حضرت برادر معظم مولانا عبدالمجید صاحب قادری اور میں گاندھی جی سے ملے کبھی گفتگو تک انھیں سمجھایا کہ اس تحریک کو روکیں ورنہ ہماری قومی تحریک آزادی خاک میں مل جائے گی۔ مگر وہ کسی طرح آمادہ نہ ہوئے چنانچہ ہم دونوں بھائیوں نے اسی وقت سی کانگریس کو چھوڑا مسلمانوں کو ان کے مذہب سے نکالنا کس طرح گوارا ہو سکتا تھا۔ مجبوراً حضرت برادر معظم نے اگرچہ میں مجلس نمائندگان تبلیغ فرما کر فتنہ ارتداد سے بچانے کی مساعی جاری کر دیں۔ نواب عبدالوہاب خاں، مولانا سید غلام بھیک نیرنگ مولانا سید عبدالرحمن نے اس تحریک میں پوری محنت سے کام کیا۔

شدرھی و سنگھٹن کی تحریکات کے بعد وہ مسلم زعماء جو کانگریس میں تھے آہستہ آہستہ کانگریس سے مستعفی ہونے لگے۔ چنانچہ مولانا طفر علی خاں، مولانا حسرت ڈاکٹر سیف الدین کیلوی بھی کانگریس چھوڑنے پر مجبور ہوئے انھیں مواقع پر ایک بار مولانا ابوالکلام آزاد نے اپنے ایک بیان میں فرمایا۔

”ہم اسے مسلمانوں کی سب سے بڑی غلطی سمجھتے ہیں کہ ہمیشہ انھوں نے
دوسری راستے دیکھے۔ گورنمنٹ پر اعتماد یا ہندوؤں اور کانگریس میں شرکت۔“
اسی طرح جمیعۃ علماء اردہلی جو آج کانگریس میں شریک ہے شدھی کے زمانہ
میں علاقہ ارتداد میں پہونچکر مسلمانوں کو اس لعنت سے بچانے پر مجبور ہوئی
اور کلکتہ کے احلاس میں اسے تجویز منظور کی۔

”چونکہ برادرانِ وطن کے مخالفانہ طرزِ عمل سے منافرت کی خلیج
وسیع ہو رہی ہے۔ اس لئے مسلمان اپنے بل پر ملک کو آزاد کرائیں۔“
غرض شدھی تحریک نے پورے ہندوستان کے اندر ہندو مسلم تنازعات
بڑھائے مگر کانگریسی ارباب بسط و کشادہ خاموشی سے دیکھتے رہے۔ مولانا محمد علی
دستوکت علی اس فضا میں بھی کانگریس کے اندر رہ کر کانگریسی ہندوؤں کو
آزادی وطن کی طرف مائل کرتے رہے۔ انھوں نے ایسی حالت میں جبکہ سارا
ملک شدھی تحریک کی وجہ سے کانگریس سے متنفر ہو چکا تھا کانگریس کو نہ چھوڑا
نہرورپورٹ | جب تک ہنرورپورٹ سامنے نہ آئی وہ کانگریس
سے علیحدہ نہ ہوتے۔ مولانا نے ہنرورپورٹ کے وقت

ہندو لیڈران پر اپنی پوری قوت صرف کر دی۔ کہ وہ حقیقی مقصد
آزادی وطن کی طرف متحرک ہوں۔ مگر جب ہنرورپورٹ میں ہندو راج
کے مضبوطوں کو مولانا نے دیکھ لیا۔ تو وہ کانگریس سے مستغنی ہو کر اپنی ملت کی
خدمت میں منہمک ہو گئے اور اس وقت سے انھوں نے ملت اسلامیہ کی خدمت
کی کہ کانگریس کا سارا قلعہ منہدم ہو گیا۔

مسلم کانفرنس کا قیام | چونکہ اس طرف مسلم لیگ کے عہدہ داران میں باہمی کشمکش اور اختلافات پیدا ہو گئے تھے۔ جو کسی طرح طے نہ ہوتے تھے۔ اس لئے مسلم زعماء کا ایک بڑا حصہ اس طرف چلا گیا کہ ایک دوسرا ادارہ مسلمانوں کے حقوق کی حفاظت کے لئے بنانا چاہیے جس میں پرانے تجربہ کار زعماء جھنوں نے قربانیاں کیں ہیں۔ اور ہر قسم کی صلاحیت رکھتے ہیں شامل ہوں۔ چنانچہ مسلم کانفرنس کا قیام عمل میں آیا۔

اس ادارے نے نواب اسماعیل خاں مولانا شوکت علی۔ مولانا شفیع دادی راجہ صاحب سلیم پور اور دوسرے اکابر کی مسلسل کوششوں کی بدولت چند سال کے اندر غیر معمولی سر دغزیری حاصل کر لی، اور اسکے ماتحت مسلم حقوق کی تدوین و ترتیب وغیرہ کا کام شروع کر دیا گیا۔

مسٹر محمد علی جناح۔ مولانا محمد علی اور ملک کے دوسرے اکابر نے مجتمع ہو کر مسلم حقوق کا جو خاکہ مسلم کانفرنس میں ترتیب دیا وہی آگے چل کر راولڈ ٹریل کانفرنس میں اساس کے طور پر سامنے آیا۔

راؤلڈ ٹریل کانفرنس | راولڈ ٹریل کانفرنس سے قبل بھی مسلم زعماء برابر

مسلم حقوق پر سمجھوتہ کر لیں۔ مگر وہ راضی نہ ہوئے۔ راولڈ ٹریل کانفرنس میں بھی مولانا محمد علی نے انتہائی کوشش فرمائی کہ سمجھوتہ ہو جائے۔ مگر گاندھی جی نیشنلسٹ پارٹی اور سکھوں کو آمادہ کر لینے کا بہانہ کر کے سمجھوتہ سے محتر نہ ہو گئے۔ جبکہ نتیجہ یہ نکلا کہ وزیر اعظم برطانیہ ثالث قرار پائے۔

۳۵ء ایکٹ

حکومت نے ۳۵ء میں جو ایکٹ بنایا تھا وہ اگرچہ بحیثیت مجموعی ہر جماعت کے نزدیک قابل استرداد تھا مگر اس کے بالمقابل کوئی دوسرا حل اس وقت تک نہیں ہو سکتا تھا جب تک کہ مسندو مسلم سمجھوتہ نہ ہو۔ اسلئے کانگریس اور مسلم لیگ اس سے استفادہ پر مجبور تھیں اگرچہ اس ایکٹ میں مسلم مطالبات کو قبول نہیں کیا گیا تھا مگر قائد ملت ہند یہ مسٹر محمد علی جناح کے چند اہم نکات تسلیم کر لئے گئے تھے۔

راؤنڈ ٹیبل کانفرنس میں سید لاہار
مولانا محمد علی کا انتقال ہو چکا تھا۔ اس
حادثنے مسلمانان ہند کی کمر توڑ دی

اتحاد مسلمین کی مبارک تحریک اور مسلم لیگ کی تنظیم جدید

اور عام طور پر یہ سمجھا جانے لگا کہ اب مسلمانوں کا کوئی سیاسی ناخدا باقی نہیں رہا۔ مگر قدرت نے یہ خدمت مسٹر محمد علی جناح کے سپرد کر دی تھی۔

مسٹر جناح کا تدبیر سیاسی فکر جن کوئی بے لوثی مخالفوں کے نزدیک بھی تسلیم شدہ جوہر تھے۔ جناح نے وقت کی تمام نزاکتوں کا احساس کرتے ہوئے سب سے پہلی چیز جو پیش کی وہ ملت اسلامیہ کا اتحاد تھا اس وقت ملک میں مسلمانوں کی مختلف سیاسی جماعتیں موجود تھیں جو جداگانہ راستوں پر گامزن تھیں، ملت کو ضرورت تھی کہ اسکا ایک ہی نظام ہو۔ لہذا مسٹر جناح نے مسلمانان ہند کے سب سے زیادہ قدیم اور داخدا نامیدہ ادارہ مسلم لیگ سی کو منظم کرنے کا ارادہ کیا۔ اس کے لئے انھوں نے خلافت کمیٹی، یونیٹی بورڈ، جمیعتہ علماء، مجلس اتحاد ملت مجلس احرار وغیرہ کے ذمہ دار لیڈران کو مولانا شوکت علی کی قیام گاہ

قرول باغ میں مجتمع کیا۔ اور یہ خواہش کی کہ جدید انتخابات کے لئے مسلمانوں کی تمام سیاسی جماعتوں کو مسلم لیگ کے ساتھ متحد ہو کر کام کرنا چاہیو۔ ان کی اس دعوت پر سب سے زیادہ اگلاوٹی مولانا شوکت علی اور ان کے رفقاء کار نواب محمد اسماعیل خاں اور چودھری خلیق الزماں نے کی۔ اس کے بعد جمیعہ علماء اور مجلس اتحاد ملت۔ احرار وغیرہ کی جماعتیں بھی متحد الحیال ہو گئیں اس مقصد کے لئے آل انڈیا مسلم لیگ پارلیمنٹری بورڈ بنایا گیا جس کا مینسٹرو بھی ان تمام جماعتوں کے نمائندگان نے وضع کیا۔ انتخابات عمومی کے لئے آل انڈیا مسلم لیگ کی طرف سے اعلان کر دیا گیا۔ مسلمانوں میں جماعت کے ماتحت انتخابات کا سونا لیک نیا اور پہلا تجربہ تھا جو مسلم لیگ نے شروع کیا۔ مگر مولانا شوکت علی اور ان کے رفقاء کے کار و ارباب جمیعہ علماء اور دوسری مجالس کے اشتراک عمل سے مسلم لیگ کو ہر جگہ نمایاں کامیابی ہوئی۔

جمیعہ علماء کے بعض وہ افراد جو آج کانگریس میں چلے گئے ہیں۔ انتخابات کے وقت مسلم لیگ کو مسلمانوں کی واحد نمائندہ جماعت بتا کر کہتے تھے کہ جو مسلمان مسلم لیگ میں شامل نہ ہو گا وہ جہنمی ہے لیکن تھوڑے عرصہ بعد ان کے اقوال اس کے برعکس ہو گئے۔

جنرل انتخابات کے موقع پر کانگریسی حضرات کی روش بھی مسلم لیگ کے ساتھ کچھ بری نہ تھی۔ عام طور پر کانگریس اور مسلم لیگ کے طرز عمل سے معلوم ہوتا تھا کہ انتخابات کے بعد دونوں جماعتیں متحدہ طور پر نظام حکومت اس طرح پر چلائیں گی کہ اقلیتی جماعتیں بھی اطمینان کے ساتھ اپنے حقوق سے مستفید ہو سکیں۔

نتیجہ انتخاب کانگریس نے یہ دیکھ کر کہ انتخابات میں اس کو امید سے

صرف یہ کہ کھڑا ہوا بلکہ مسلمانوں کی صفوں میں انتشار پیدا کر کے اسمبلیوں میں خالص ہندو راج شروع کر دیا۔ اسمبلی ہال میں اردو کی بجائے خالص سنسکرت کے اندر تقاریر ہونے لگیں دفاتر میں جہاں جہاں انگریزی وزارتیں تھیں گویا ہندو راج قائم ہو گیا

کانگریسی وزارتوں کے کارنامے ساتوں صوبوں میں جہاں کانگریس کی حکومت تھی مسلمانوں کی زبان

مذہب کلیجہ معابد و مساجد وغیرہ کے ساتھ جو سلوک ہوا اس کی تفصیلات سنہ ۱۹۰۱ء کا ایک ایک گوشہ مضرب ہو گیا۔

یو۔ پی۔ بہار۔ سی۔ پی کے اندر جس قسم کے مظالم مسلمانوں پر ڈھائے گئے ان کے اثرات صدیوں تک زائل نہیں ہو سکتے۔

کانگریس اور انگریزوں کا کانگریسی وزارتوں کے زمانہ میں جو کچھ مسلمانوں پر آئے تھے صوبجات کے گورنرانے جو خوشی اختیار کی اس کو دیکھتے ہوئے کہا

جاسکتا ہے کہ انگریزوں اور کانگریس کے مابین یہ خفیہ معاہدہ ہو گیا تھا کہ اگر کانگریس انگریزوں کے خاص خاص حقوق میں مداخلت نہ کرے تو گورنران اکثریت قریب کے معاملات میں مداخلت نہ کریں گے مسلمانوں کو جہاں کانگریسی وزارتوں کو شکایتیں وہیں گورنران کے اس طرز عمل سے سخت تکلیف ہو کہ انھوں نے مسلمانوں کے بے پناہ مظالم ہوتے ہوئے کوئی مداخلت نہ کی۔ کیا اس طرز عمل کے بعد مسلمانوں کے قلوب میں

ان کی طرف سے کوئی گنجائش ہو سکتی تھی۔

مسلمانوں کا غم و ثبات | مقام مسرت ہے کہ ان مظالم کے باوجود قنوت

پیدا نہیں ہوا۔ بلکہ وہ اپنی تاریخی فہم پر روایات کے ماتحت پامردی کے ساتھ ان حملوں کا مقابلہ کرتے رہے۔

ضمنی انتخابات میں کانگریس کو ہزیمتیں | عمومی انتخابات کے بعد کانگریس نے برسر اقتدار آکر بھی تو ملک کے سامنے پیٹ اور ردی کا سوال اٹھایا بھی

مختہ قومیت کو پیش کیا مگر اسے اپنے ہر حربہ میں ناکامی کا منہ دیکھنا پڑا۔ اب وہ اس کی بھی مدعی ہو گئی کہ مسلمانوں کے نمائندگان منتخب کر لے گا۔ تنہا اسی کو حق حاصل ہے۔ مسلمانوں کے جماعتی وجود سے بھی منہ پٹت جو اہر لال ہندو کو سمجھدار شخص کی زبان سے انکار ہونے لگا۔ کانگریس نے لیگ کے مقابلہ میں حقدار بھی الیکشن لڑے ان سب میں سوائے بھونڈے کے انتخاب کے ہر جگہ ناکامی ہوئی۔

مجلس خلافت اور مسلم لیگ | انتخاب مسلم لیگ یا تنظیم مسلم لیگ کی سرسی میں مولانا شوکت علی اور ان کی جماعت

خلافت کے ارکان کی سلسل محنت نے مسلم لیگ کی شخصیت کو مقبول عام و خاص بنادیا۔ مجلس خلافت اور اس کا اخبار و عملہ مسلم لیگ کی خدمت کے لئے وقف ہو گیا۔ مولانا شوکت علی اور مجلس خلافت کی بیہ عیدیم انیٹر ربانیاں تاریخ مسلم لیگ میں ہمیشہ یادگار رہیں گی۔

مسلم لیگ کی تنظیم جدید اور دستور کی تبدیلیاں

مسلم لیگ کی ابتدائی ہمدردیاں انتخاب کی وجہ سے بڑھ گئی تھیں۔ مگر ضرورت اس بات کی داعی تھی کہ مسلم لیگ کے نظام کو آئینی حیثیت سے ایسا بنادیا جائے کہ غریب سے

غریب مسلمان کو اس ادارہ میں داخل ہونے کا موقع مل جائے۔ چنانچہ آل انڈیا مسلم لیگ کونسل وغیرہ نے طے کیا کہ ہر وہ عاقل و بالغ مسلمان جو ہر نفیس کنیت ادا کرے مسلم لیگ کا رکن ہو سکتا ہے۔ شہر ضلع عوبہ اور مرکز میں عام رائے سے نمائندگان منتخب ہوا کریں گے۔

قانون کی اس تبدیلی نے ہر مسلمان کے لئے دروازہ کھول دیا۔ آسانی سے پورے ہندوستان کے اندر مسلم لیگ کا باقاعدہ اور مضبوط نظام قائم ہوا۔ مسلمانوں کا وہ آزاد خیال طبقہ جس نے آزادی کا بل کا نصب العین

ملک کی تحریکات میں اپنی عمر کا اکثر دہتر حصہ صرف کیا۔ اور ہر قسم کی قربانیاں کرتا رہا۔ اس کا شروع سے خیال تھا کہ آل انڈیا مسلم لیگ کے نصب العین میں بصراحت آزادی کامل کے الفاظ داخل کئے جائیں چنانچہ مکتبہ کے اجلاس میں حسب تحریک مولانا حسرت موہانی آل انڈیا مسلم لیگ کے نصب العین میں آزادی کامل کے الفاظ داخل ہو گئے۔

اس تبدیلی کے بعد مسلم لیگ کی طرف آزاد خیال طبقہ تیزی کے ساتھ بڑھنے لگا۔

مسلم لیگ اور کانگریس کا اصل اختلاف

مسلم لیگ اور کانگریس کے مابین مشروع سے اب تک یہ اختلاف چلا آرہا ہے کہ کانگریس چاہتی ہے کہ پورے ہندوستان

پراسکا اقتدار ہو۔ وہ جس قسم کا قانون چاہے وضع کرے۔

تمام اقلیتیں اس کے سامنے سر تسلیم خم کریں مسلم لیگ چاہتی ہے کہ دستور حکومت ایسا ہو جس میں مسلمانوں کو اپنے کلچر۔ زبان۔ تہذیب و تمدن مذہب وغیرہ جیسے اہم معاملات میں پوری آزادی ہو اور وہ حکومت میں شریک ہو کر اپنی ملت کے حقوق پورے کر سکیں۔

اگر مسلم لیگ ان عنوانات کے تسلیم کرانے پر اصرار نہ کرتی تو اندیشہ تھا کہ جس طرح مسلمان مغربیت سے متاثر ہو کر بہت کچھ گھوچکے ہندو تہذیب کے زیر اثر آجائے، یہ وہ اہم ذریعہ تھا جو علمائے کرام کے لئے مخفی تھا۔

کانگریس کی طرف سے مرکز کا مطالبہ

چونکہ ہندوستان کے پانچ صوبوں میں مسلمانوں کی حکومت ہے اور وہ آزادی کے ساتھ اپنی ملت کی خدمت کر سکتے ہیں۔ اس لئے کانگریس نے کانٹنی ٹیونٹ اسمبلی کا مطالبہ کیا تاکہ ہندو اکثریت کی بدولت مسلمانوں کو اس مرکز کے ماتحت کمزور کر دیں۔ آل انڈیا مسلم لیگ نے اپنی قوت کیساتھ اس مطالبہ کی مخالفت کی۔

تقسیم ہند یا پاکستان

حضرات! میں نے سابقہ ادراک میں کسی حد تک تفصیل سے جن مسائل کو پیش کیا اس کی

غرض فقط یہ تھی کہ آپ ۱۹۰۶ء سے لے کر ۱۹۴۷ء کے حالات پر غور کرتے ہوئے
اندازہ لگالیں کہ آل انڈیا مسلم لیگ نے مسلمانان ہندوستان کی کس طرح
خدمت کی اور ہندو ذہنیت کا عالم مسلمانوں کے ساتھ ہر دور میں کیا رہا۔
ہندو زعمائے کانگریس نے کسی وقت بھی ایسا خیر نیا نہ معاہدہ جس پر وہ قائم
رہ کر مسلمانوں کو مطمئن کرتے نہیں کیا۔ ان صورتوں میں مسلم زعماء کے لئے فوری
تھا کہ کوئی ایسا راستہ نکالیں جو مسلمانوں کے مستقبل کو قومی تہ بنائے رہے
پہلے اس حل کو حضرت علامہ اقبال رحمۃ اللہ علیہ نے ۱۹۲۶ء میں ہمارے
صوبہ کے مشہور مقام الہ آباد میں اپنے خطبہ کے اندر مبسوط طریقہ سے پیش فرمایا
پاکستان کا تصور جو علامہ نے پیش کیا تھا وہ ہندوستان سے نکل کر
یورپ میں بھی مشہور ہوا۔ وہاں کے انگریزی اخبارات نے اس پر متعدد
تبصرے بھی کئے۔

لیکن سہارے ملک کے حالات کی رفتار کچھ ایسی تھی کہ اس مقصد پر فوری
توجہ نہ ہو سکی پہلی بار سندھ مسلم لیگ کانفرنس میں سیٹھ عبداللہ ہارون نے
اپنے خطبہ صدارت میں اسے ظاہر کیا۔ سندھ پر انڈین مسلم لیگ نے آل انڈیا
مسلم لیگ کے پاس اپنی بھتیجی بھیج دی۔ اس وقت سے اس پر آل انڈیا مسلم
لیگ کی سب کمیٹی غور کرتی رہی۔ کافی غور و فکر کے بعد تقسیم ہندوستان
کی سرکٹہ الارار اور مشہور بھتیجی لاہور کے تاریخی اجلاس میں پیش ہو کر منظور
ہوئی۔ چونکہ بھتیجی بہت طویل ہے اس لئے میں خلاصہ پیش کرتا ہوں۔
اس بھتیجی کے اندر جو چند اہم نکات ہیں وہ حسب ذیل ہیں۔

(۱) جہاں لمجاظ غذا دمسلمان اکثریت میں ہیں مثلاً شمالی مغربی اور سندھوستان کے مشرقی علاقوں کو آزاد ریاستوں کی حیثیت سے ایک دوسرے کے ساتھ اس طرح متحد کیا جائے کہ ان میں سے ہر ایک حدت خود مختار ہو۔

(۲) ان آزاد علاقوں اور خود مختار وحدوں کے دستور میں اقلیتوں اور ان کے مذہبی، ثقافتی، معاشی، سیاسی، انتظامی اور دیگر حقوق و مفادات کی حفاظت کے لئے انھیں کے مشورہ سے موثر تحفظات دیا جائے گا۔

(۳) سندھوستان کے دیگر علاقوں میں جہاں مسلمان اقلیت میں ہیں وہاں دستور میں ان کے لئے معین اور موثر تحفظات شامل ہوں تاکہ ان کے مذہبی، ثقافتی، اور دیگر حقوق خود ان کی مشورت سے محفوظ ہوں۔

حضرات !

پاکستان کی تجویز کی جو اہم مدتیں وہ میں نے آپ کے سامنے پیش کیں۔ ان میں وہ کونسی چیز ہے جسے ناوا جب کہا جاسکتا ہے، بات اتنی صاف اور سیدھی ہے کہ ہر سمجھدار اور منصف مزاج بہت آسانی سے باور کر سکتا ہے۔ جن صوبوں میں مسلمان اکثریت میں ہیں وہاں پوری آزادی کے ساتھ اپنے مذہبی، ثقافتی، اور دیگر حقوق سے مستفید ہوں اور جہاں سندھو اکثریت میں ہیں وہاں وہ یہ دونوں آزاد ریاستیں اپنی اقلیت کے مذہبی، معاشی حقوق کو اس کے مشورے سے پورا کریں۔

یقین کیجئے کہ اگر اس اصول پر آئین حکومت وضع ہو تو سندھوستان کے باشندوں کی شبانہ روز کی خلش اختلاف باآسانی دور ہو سکتی ہے۔ مگر سندھو

لیڈران نے اس معقول تجویز کے خلاف زمین و آسمان سر پر اٹھا لیا اور ہر قسم کے اعتراضات کا سلسلہ شروع کر دیا گیا۔

پاکستان یا اسلامی حکومت | حضرات! اس عنوان کے تحت میں

چاہتا ہوں کہ آپ کے سامنے پوری آزادی رائے کے ساتھ یہ عرض کر دوں کہ ہمارے سامنے صرف چند لازمتوں یا عہدہ جات کا ہی سوال نہیں ہے بلکہ ہم یہ دیکھ رہے ہیں کہ مغربی جمہوریت اور اس کی تعلیم نے ہم مسلمانوں کو اپنی اصل منزل سے بہت دور کر دیا ہے ہم چاہتے ہیں کہ اپنے آزاد منطقوں میں جہاں ہماری اکثریت ہو۔ اسلامی قوانین کے ماتحت حکومت الہیہ قائم کریں جس میں عدل و انصاف کا رفرما ہو۔ جہاں اپنے مسلمانوں کے لئے ایسے قوانین نافذ کئے جائیں جو قرآن فی ارشادات کے مطابق ہوں۔ وہیں جو غیر مسلم اقلیت ہمارے صوبوں میں آباد ہو اس کو ترقی کا پورا موقع دیں۔ اگر ہمارے یہ جذبات بھی دوسروں کو بُرے معلوم ہوتے ہوں۔ تو نہیں

جب ہمارا کلچر، ہماری تہذیب اقوام مغرب اور اصنام پرستوں سے مختلف ہمارے مذہبی احکام دوسرے مذاہب سے علیحدہ۔ طریقہ زندگی۔ موت و حیات کے معمولات میں فرق۔ اور سب سے بڑی چیز یہ کہ تصور الوہیت میں دوسروں سے امتزاج نہیں تو فرمائیے کہ ہمارے لئے کیا یہ ضروری نہیں کہ ہم اسلامی موجدات میں اپنی دنیا دوسروں سے علیحدہ بنائیں تاکہ اعیانہ و اجانب ہماری ملت کے مخصوص حقوق میں حارج اور دخیل نہ ہوں۔

مجھے ان حضرات کی حالت پر حد درجہ افسوس ہوتا ہے جو یہ کہتے ہیں کہ اسلامی حکومت کا درمیان میں نام نہ آنے پائے۔

اصل میں مغرب کے جراثیم نے دماغوں کو اس درجہ خراب کر دیا ہے کہ آج اسلامی حکومت کا تصور کرنے میں طبائع خوف زدہ ہوتی ہیں۔ اسلام سے اگر حکومت سیاست کو جدا کر دیا جائے تو آپ غور کیجئے کہ یہ اسلامی تعلیم پر کس درجہ کھلا ہوا حملہ ہوگا۔ اسلام جہاں پہنچا اس نے حکومت الہیہ قائم کی حکومت الہیہ نام ہے عالم انسانیت پر رحم و کرم کا۔ اور ان قوانین کے اجراء کا جن سے دنیا قتل و غارت گری سے سٹ کر ایک روحانی دولت سے مالا مال ہو جائے آج ہم پر بہت سے ایسے قوانین مسلط کر دیتے گئے ہیں جو اسلامی قوانین کو منافی ہیں ہم پاکستان میں کم سے کم اپنے لئے وہ دستور وضع کرنا چاہتے ہیں جو اسلامی احکام کے ماتحت ہو۔ یہی اسلامی حکومت کا خلاصہ ہے۔

شبہات کا ازالہ اگرچہ اب تک مسلمانوں پر کئے گئے اعتراضات کے جوابات کافی طور پر دیئے جا چکے ہیں مگر پھر بھی سلسلہ شبہات جاری ہے اس لئے میں یہاں خاص خاص اعتراضات کو لیتا ہوں (۱) کہا جاتا ہے کہ سخیہ تقسیم ہند ناقابل عمل ہے جسکا کہیں وجود نہیں۔

میں سمجھتا ہوں کہ یہ اعتراض کرنے والے تاریخ اقوام سے بھی ناواقف ہیں۔ مسٹر یا۔ سنہری میں جہاں ایک ہی مذہب کے پیرو عرصہ سے زندگی بسر کر رہے ہیں۔ جنگ عظیم کے بعد دارسیلز کا نفرنس میں حق حکومت کے تسلیم کئے جانے پر پانچ مختلف ممالک مثلاً زیکو سلو ویکیا۔ سنہری۔ اسٹریا۔ پولینڈ

اور یوگوسلاویہ میں منقسم ہو گئے۔

عربوں آرمینوں۔ یونانیوں نے جنگ عظیم کے بعد علیحدہ شکل اختیار کی۔
روس میں وہاں کی مختلف قومیتوں نے پانچ ملکیتیں فن لینڈ۔ استونی
لیٹویا۔ لیتھوانیا۔ پولینڈ بنا لیں۔ یہی حال ہالینڈ اور بلجیم کا ہے۔ اور اسی ہندوستان
سے برما سیلون بھی جدا کئے جا چکے ہیں۔ خود ہندوستان کی صورت بدلتی
تقسیم ہو چکی ہے۔

(۲) دوسرا اعتراض یہ ہے کہ پاکستان سے ہندوستان کی آزادی ختم ہو جائیگی
ایک صدی سے ہندوستان کی قومیں برسرِ پیکار ہیں۔ آج تک کسی کو آزادی
حاصل نہ ہوئی۔ مسلم لیگ کی اس تجویز پر اگر عمل کیا جائے تو دونوں قومیں
مختلہ طور پر آزادی کا مطالبہ کر کے آزادی حاصل کر سکتی ہیں۔

(۳) کہا جاتا ہے کہ حکومت اس مطالبہ کو تسلیم نہ کرے گی
حکومت تو ہمیشہ ہر مطالبہ کرنے والے کے ساتھ اپنا ایک خاص طرزِ عمل اختیار
کرتی ہے۔ اور جب یہ دیکھتی ہے کہ اس مطالبہ کی پشت پر عوام کی طاقت ہے
تو چار و ناچار اسے قبول کرنا پڑتا ہے۔ مسلم عوام کی طاقت آل انڈیا مسلم لیگ
کی اس تجویز کے ساتھ ہے۔ انشا اللہ مستقبل قریب میں حکومت کو تسلیم کرنا
پڑے گا کہ یہ مطالبہ قبول کرنا پڑے گا۔

(۴) چوتھا اعتراض اقلیت کے صوبوں کے مسلمانوں کو متوحش کرنے کے لئے
اٹھایا گیا ہے کہ انھیں ہجرت کرنا پڑے گی لاہور کی تجویز میں کسی جگہ بھی
ہجرت کا سوال نہیں ہے اور نہ اس کی ضرورت ہوگی۔ مسلم لیگ نے اقلیتی صوبوں

کے مسلمانوں کے واسطے تحفظات کا مطالبہ کیا ہے نہ کہ ہجرت کا۔
حضرات! آپ فریق مخالف کے پیدا کردہ توہمات میں مبتلا نہ ہوں بلکہ کتان
ہم نے اپنے فائدہ کے لئے جو تیز کیا ہے اس میں مخالفین کی طرف سے جو کچھ
پور ہا ہے وہ اس کی دلیل ہے کہ وہ بھی پاکستان کے مسلمانوں کے لئے مفید
سمجھتے ہیں ورنہ مخالفت کیوں کرتے۔

پاکستان کے فوائد اور ایجوکیشنل ہندوستان کے دستوری اور فرقہ وارانہ
مسئلہ کا بہترین حل ہے۔

(۲) اس کے ذریعہ ہندوستان کی ہر قومیت کو ایک وطن مل جاتا ہے جہاں
وہ آزادی سے زندگی بسر کر سکتی ہے۔

(۳) اس کے ذریعہ اقلیتی اقوام اکثریت والی قوموں کی دہبرد سے محفوظ
ہو جاتی ہیں۔

(۴) اس تجویز پر عمل درآمد ہو تو جملہ اقوام متحدہ ہو کر آزادی کامل کا مطالبہ کر سکتی ہیں۔

مجلس حرار سے خطاب میں مجلس احرار کے بعض ذمہ دار حق گو
اکابر کے ان اعلانات کا جواب انھوں نے

کانگریسی ذہنیت اور پاکستان کی حمایت میں فرمائے خیر مقدم کرتے ہوئے درج ذیل
کرد و نگاہ کہ یہ حضرات سابقہ اختلافات کو فراموش کر کے پاکستان جیسے اہم مقصد
کے لئے آل انڈیا مسلم لیگ سے تعاون فرمائیں اور اپنی عملی قوتوں سے ملت
اسلامیہ کے بقا و تحفظ کے مسائل کو حل فرمانے میں ہماری اعانت کریں۔ آل انڈیا
مسلم لیگ کانپٹ فارم ہر مسلمان کے لئے کھلا ہوا ہے۔ جو شخص بھی مسلم لیگ کی رکنیت

بقول کرے وہ اس ادارہ سے اپنی قوم کی صحیح رہنمائی کر سکتا ہے جس کے لئے
نہ کسی تجارتی سود کی ضرورت ہے نہ بشرائط و مفاہمت کی۔

مسلم لیگ کے اصول پر کاربند ہونا اور اسکے حلقہ میں شامل ہو جانا ہمیں
راستے کھول دے گا۔ میری دلی دعا ہے کہ وہ اوقات جلد آئیں جبکہ ہمارے دیرینہ
رفقائے کار مسلم لیگ کے پلیٹ فارم پر مجتمع ہو کر ملت اسلامیہ کی زیادہ سے زیادہ
خدمات انجام دیں۔

کارکنان مسلم لیگ اور نوجوانان
ملت سے خطاب

حضرات! آپ نے میرے خیالات
کو جس سکون اور لہجہ کے ساتھ سنا
میں صمیم قلب کے ساتھ اس کا شکریہ
ادا کرتے ہوئے کارکنان مسلم لیگ اور نوجوانان ملت سے درخواست کرتا ہوں
کہ پاکستان ہماری سیاسی زندگی کا وہ بنیادی عنوان ہے جس کے لئے ہمیں
ہر قسم کی تکالیف کے لئے تیار ہونا چاہیے۔ اس تجویز کے دامن میں ہماری آزادی
کا مستقبل پوشیدہ ہے۔

آج ہمارے آبا و اجداد کی مقدس اراضی ہم سے مخاطب ہو کر کہہ رہی ہیں
کہ ہم نے ہندوستان میں نہتائی و تباہیاں کر کر حکومت اسلامی کو قائم کیا مائے
اخلاف بھی اسی عظمت رفتہ کو حاصل کرنے کی کوشش کریں۔ مسلمانوں کی تاریخ
نوجوانوں کی مساعی سے لبر نہیں ہے۔

اگر غازی محمد بن قاسم جیسا نوجوان اپنے چند سو ساتھیوں کے ساتھ محیط ہند
پر اسلامی پرچم لہا سکتا ہے تو کیا اے نوجوانان ملت تم پاکستان نہیں بنا سکتے

یعنی کرو کہ اگر تمہاری محبتیں بلند ارادے قومی ہوں تو تم پورے ہندوستان میں انقلاب عظیم برپا کر سکتے ہو۔ ضرورت اس کی ہے کہ تمہارے اندر مذہبی جوش و ولولہ ہو۔ اور نظم و ضبط کے جذبات۔ اپنے قائد کی ہدایات پر کار بند ہونا تمہاری ترقی کا پیش خیام ہو گا جو امر جماعتی حیثیت سے مسلم لیگ طے کرے تم اسپر پورے جوش کے ساتھ کار بند ہو۔

آج اگر تمہاری جماعتیں اپنے اپنے ضلع میں سفقت کے اندر صرف ایک دن مسلم لیگ کی تنظیمی و تعمیری ضرورتوں کی تکمیل پر خرچ کریں تو ہر ضلع کہاں کہاں پہنچ جائے۔

ہر شہری اور ضلع لیگ کے نظام میں تمہاری محبتیں شامل ہوں۔ تو یقین کرو کہ وہ غلام سر جو بعض وقت جماعتی فیصلہ جات سے منحرف ہوتے ہیں ان کو انحراف کی جرات نہ ہو۔ یہ اسکا نتیجہ ہے کہ ہمارے نوجوان کاموں کو اپنے ہاتھ میں نہیں لیتے حالات بتا رہے ہیں کہ اب متفاد عناصر لیگ میں نہیں رہ سکے۔ ہم مریج شخص بھی شامل ہو گا اسے جماعت کے فیصلہ کا پابند ہونا پڑے گا۔

اب میں آپ سے دعا کرتا ہوں کہ خدا مسلمانوں کے مقاصد کو پورا فرمائے۔

فقیر محمد عبدالحماد القادری البدایونی

تحریک پاکستان میں
مولانا عبدالحامد بدایونی
کے کردار کی ایک جھلک

ترجمہ: سید نور محمد قادری

مولانا عبدالحامد قادری بدایونی کی بے مثال نگارشات

• — ہندو حکمرانی کا ہولناک تجربہ

قیمت -/۳۰ روپے

• — اسلام اور بالشويزم

قیمت -/۳۰ روپے

• — اسلام کا معاشی نظام اور سوشلزم کی مالی تقسیم

قیمت -/۳۰ روپے

• — مولانا عبدالحامد بدایونی کی ملی و سیاسی خدمات

از: سید نور محمد قادری

قیمت -/۳۰ روپے

ادارہ پاکستان شناسی کی مطبوعات حاصل کرنے کے لیے

اورینٹل پبلیکیشنز: چل ناور، میلا رام پارک، پنج بخش روڈ، لاہور

فون: 042-7213578